

TIGHT BINDING BOOK

THE BOOK WAS DRENCHED

UNIVERSAL
LIBRARY

OU_204052

UNIVERSAL
LIBRARY

FOREWORD.

I have great pleasure in recording the services of brother N. Ramamurti, Editor Andhravani, Vizagapatam, who took unsparing pains for rendering my Bengali work, "Ramadoss Swami" into simple and readable Telugu. I held personal enquiries with almost all the press proprietors at Vizagapatam as to whether they would undertake to print it in Telugu. They kept on promising for months till, at last, I pitched upon Mr. Ramamurti to undertake the thing in the midst of his crowded life. I have heard many a Telugu gentleman assuring me that the translation is simply excellent. That it should be rendered into almost all the important vernaculars so that the masses might know that heroes like Sivaji can be produced if only there are towering personalities like Ramadoss Swami, is the dream of my life. I request the Andhra public to have copies of the same and know how Ramadoss Swami's teachings have made Sivaji an Empire Builder at a time when our country was steeped in ignorance, illiteracy and servitude. I trust that I will not be disappointed in my expectations. I venture to make this appeal to the brothers and sisters of Andhra Desa for the merest reason that the sale proceeds of this Telugu work would be utilised for philanthropic and patriotic works and that the money thus realised would be managed by my colleagues Sjts. Arun Chandra Guha B. A. and Mono Ranjan Gupta B. A. of Saraswati Library, 9 Ramanath Mazundar Street, Calcutta.

Vizagapatam, }
15th April, 1928. }

Kiran Chandra Mukerji.

ప్రీతిక.

నేను తెనుగున పుస్తకము వ్రాసిననిన నామిత్రులకు ఆశ్చర్యము జనింపకమానదు. ఈ గ్రంథమున లక్షణ వాఙ్మయ మునుగాని, మృదుమధురమైన శైలినిగాని యపేక్షించువారికి ఆ శాఖంగము కలుగకపోదు. కేవలము భాషాపరిచయములేని నేను తెనుగుపుస్తకము వ్రాయుటగాంచి భాషాభిమానులు నన్ను దూషించినను శ్రీ సమర్థరామదాసస్వామి విశ్రాంతిమును చదివిన నాకు ప్రోత్సాహము కలిగింపక పోరని నానమ్మకము.

ఈ గ్రంథము మొట్టమొదట మహారాష్ట్రభాషలో వ్రాయబడెను. మహారాష్ట్ర భాషను కారాగృహములోనుండి యాభ్యసించి ఈ పుస్తకమును బంగళాభాషలోనికి తర్జుమాచేసి శ్రీయుత కిరీన్ చంద్ర ముఖర్జీగారు వంగీయుల శాశ్వత గౌరవమునకు పాత్రునిగున్నారు. “రామదాసస్వామి” యిప్పుడు మూడవకూర్పు కౌటెనను దానిని బట్టి యియ్యది వంగరాష్ట్రమున మంచి ప్రచారము కలిగియున్నదని వేరుగ వ్రాయ నక్కరలేదు. రామదాసస్వామి భారతవీరులలో నగ్రగణ్యుడై లోక విఖ్యాతి నడవిన శివాజి మహారాజుని గురువు. శివాజి మహారాజునిగూర్చి అందరు నెరుగుదురు. కాని ఆ మహారాజుని గురువగు రామదాసస్వామి జీవితమంతగా నెరుగరు. సామాన్య జాగీరు దారుడగు శివాజి చక్రవర్తి పదవి నలంకరించుటకు మహాపురుషుడును, రాజకీయవేత్తయు నగు రామదాసస్వామియే కారణభూతుడు. అట్టి ఋషిసత్తముని జీవితాంశము దాస్య శృంగార బద్ధులగు భారతీయుల కెల్లరకును పఠనీయము. రామదాసస్వామి జీవితము నెరుంగక శి

వాజీ మహారాజుని నిర్మలజీవనము నామూలగ్రముగ నెరుగ లేరు. మున్ముందెట్టి కార్యక్రమము ననుసరించి భారతజాతి స్వాతంత్ర్యము పొందవలయునో సమర్థరామదాసుని పుణ్య చరిత్ర మువలన తెలిసికొన గలరు.

తెనుగు గ్రంథము వ్రాయుటకు తగిన యోగ్యతలేదని ప్రప్రథమముననే మనవిచేసి కొంటిని. జీవితమెల్ల బ్రహ్మచర్యమున గడపుచు, నిరంతరము ప్రజాసేవ సలుపుచు సుమారు షడునైదు వత్సరములనుండి బ్రిటిషువారి కృపవలన కారాగృహమే గృహముగా జేసికొని అహర్నిశలు భారత స్వాతంత్ర్యమునకై తపమాచరించుచు ప్రభుత్వమువారు తమ జన్మభూమియగు బంగాళమున నుండనీయని కారణమున ప్రస్తుతము విశాఖపట్టణమందు వసించుచున్న శ్రీయుత కిరన్ చంద్ర ముఖర్జిగారి గ్రంథకర్తలగు హేతువున నేను దీని నాంధ్రీకరించితిని. కలకత్తానగరమున చాలకాలముుడుటచేత నాకు బంగాళాభాషయందు కొంత పరిచయముకలిగినది. ఈ పుస్తకమును తెనిగించుట, కుశ్రీ కిరన్ బాబుగారి యెడ గల భక్తి, స్నేహములే మూలకారణము. ఈ పవిత్ర దేశభక్తుని గ్రంథమనుమాట మరువక దీని నామూలగ్రముగ చదివి ఆంధ్రజాతి తమజీవితమును తేజోవంతము సలుపుకొనుగాక. బంగాళమున ననేక గ్రంథరాజములున్నవి. సమర్థులగువారు వాని సనువదించుట వారి కర్తవ్యము.

ఈ గ్రంథ మచ్చగుచున్నప్పుడు శ్రమయని తలపక నే కోరినపుడెల్ల సహాయము చేసినందులకు నామిత్రులగు శ్రీయుత పురిపండా అప్పలస్వామిగారు పంపినీయులు.

ఆంధ్రవాణీకార్యాలయము, }
విశాఖపట్టణము.

నిష్టల రామమూర్తి.
తే 16-4-1928 ది.

శివాజిగురువైన
శ్రీ సమర్థ రామదాసు.

ప్రథమాధ్యాయము.

పంశము, జననము.

శివాజి మహారాష్ట్రరాజ్యమున కధిపతియైన కాలమును అనేకులనేకవిధముల వ్రాసియున్నారు. ఆమహారాజు రాజ్యస్థాపనమునకు పడినశ్రమలన్నియు మనదేశీయులెరిగియున్నను, అతనికి గురువై, అతనిజీవితముకాదర్శపురుషుడై, ఆకాలములోనివారికెల్ల వైనతుల్యుడై, సర్వసంగపరిత్యగియైన మహాభక్తుడగు శ్రీరామదాసస్వామిని సంతోషపరచుటకై శివాజీమహారాజుచేసిన మహాప్రయత్నములగుర్చి అంతగా నెరుగరు. ప్రతిమహాభక్తుని శిష్యబృందమును తమ గురువు శక్తిని వేయివిధముల కొనియాడి సామాన్య జనసమూహములో నమ్మకము కలిగించుట సహజము. కాని, చరిత్రకారులు, ప్జానుల శిష్యులుబలికినదంతయు నసహజమని భావించుటయు కలదు. మహాపురుషులు తమశక్తిని, ధర్మబలమును, వినియోగించి ప్రజాక్షేమమునకు పాటుబడినను వారు యేకాంతములో అంతరాత్మనే సాక్షిగైకొని తమతమకార్యముల నొనరించుకారణమున వానినిగూర్చి ప్రజానీకమునకుఁగా తెలియ

దు. ఇంతియే కాక, వారుచేయుకార్యములను జనులకెన్నడును విస్వప్రముగ వ్యక్తపరుపరు. ఆకారణమున మహాత్ముల జీవితాంశములన్నియు సంపూర్ణముగ రచించుట మివులకష్టము. రామదాసస్వామివారి జీవితాంశములను సంగ్రహించి ఆ మహాపురుషుని ఉత్కృష్టజీవితమును జనులకు తెలుపుట నా ప్రయత్నము. వారి జీవితమునకు సంబంధించినదంతయు నాకు తెలియునని ఐచించుట కష్టమైనను, నేను సంపాదించినహంశముని నాధారముగ వ్రాకొని వారిజీవితమును ప్రజల కెరింగించుటకు ప్రయత్నించుచున్నాను.

పదవైదు పదునారు శతాబ్దములలో భారతదేశమందంతటను మతోద్ధరణప్రయత్నముని విగాఢముగ పెరిగినవి. నానారాష్ట్రములలో మతగురువులు హిందూమతప్రచారమును సలిపి శ్రీశైలములో నుద్భవముకలిగించిరి. మహారాష్ట్ర రాజ్యములోనియితము కొందరు మత, సాంఘికప్రచారకులు దృఢించి యాకాలముననే హిందూమతోద్ధరణమునకై కంకణముగట్టుకొని యహర్నిశలును పాటుబడుట తటస్థించెను. ఆకాలపు మతప్రచారకులలో శ్రీరామదాస స్వామిలవారొకరు.

పదవశతాబ్దముమొదలు పదునేడవశతాబ్దముదనుక తోసారువంశస్థులు సతారామండలములో “జాంబ” యను గ్రామమున నివసించుచుండెడివారు. రామదాసస్వామిలవారు తో

సారువంశస్థులు. వీరికుటుంబస్థులీగ్రామమునకు పురోహితులు. వీరి పూర్వికులందరును జనులకు కులగురువులుగ నుండెడివారని వాడుక. ఒక మిరాసీదారునిచే గౌరవింపబడు కారణమున దక్షిణబ్రాహ్మణులైన కృష్ణాజీవంతుగారు “హిబ్ర” యనెడు గ్రామమున స్థావరమేర్పరచికొనిరి. కృష్ణాజీవంతుగారి కుమారులైన దశరథజీవంతుగారు పూర్వార్థిత్వవిత్తిమును లక్ష్యముచేయక రామదాసస్వామి తండ్రిగారైన సూర్యాజీవంతుగారు పండ్లదొంగవారు. సూర్యాజీవంతుగారి ధర్మపత్ని రాణుభాయి. ఈ వంశస్థులందరును అవతారపురుషుడగు శ్రీరామచంద్రుని ప్రియభక్తులు. సూర్యాజీవంతుగారును రామభక్తులలో నొక్కరై కుటుంబకారవమును నిలువబెట్టిరి. కులదైవమగు శ్రీరామమూర్తిని సూర్యాజీవంతుగారును, సహధర్మిచారిణియగు రాణుభాయిగారు నతిశ్రద్ధాభక్తుల నారాధించుటచే నాదైవము ప్రత్యక్షమై ఆదంపతులకు మంత్రోపదేశమున ర్చనని ప్రతీతి కలదు. ఆదంపతుల పవిత్రధర్మజీవనము ఇరుగుపొరుగువారిలో పెక్కువిధముల దైవభక్తి, సుస్వభావమును పురికొల్పుచుండెను. వారాగ్రామస్థులకందరకు నాదర్శప్రాయులుగా నుండెడివారు. సూర్యాజీవంతుగారు, తన అద్ధాంగి పూర్వీకులు నడచుకొను మార్గములను, అభ్యాసములను, ఆచారములను అలవరచుకొని జీవనయాత్ర గుఱపుచుండిరి. శ్రీరామచంద్రుడు తో

సారువంశస్థుల శ్రద్ధాభక్తులను కొనియాడి రామదాసస్వామిలవారి రూపమున ఆకుటుంబములో జనన మొందెనను గాథ కలదు.

మహాత్ములందరును మహాభక్తులకును, తత్వవేత్తలకును, పురాణపురుషులకును సాధారణముగా జన్మింతురు. దుర్గ్విపరులగు, దుర్మార్గుల గర్భవాసమున మహాత్ములెన్నడును జన్మింపరు. రామదాసస్వామిలవారిబోలు మహాభక్తుడు ఉదయించిన కుటుంబము ధర్మజీవనమునకును, పవిత్రతకును ప్రియసిద్ధికెక్కినదని వేరుగా చెప్పనవసరములేదు. సూర్యాజీవంతుగారు శ్రీరాముని ప్రియశిష్యులగుటంచేసి, అవతారపురుషుడు వారల గర్భవాసమున జన్మించుటలో నాశ్చర్యమేమున్నది? సూర్యాజీవంతుగారు అందరివలెనే అవయవములను, రక్తనాళములతో కూడిన శరీరముకలవాడగుటచేసి అవతారపురుషుడు వారలకు జన్మించునని దైవవాచిప్రేరితంబైన సమ్మోకము నితరులకు బోధ చేయజాలకుండెను. ప్రకృతియంతయు నీయవతారపురుషుని జననమున కెదురుజూచుచుండినట్లుండెను.

ఒక కవిపుంగవుడు పలికినట్లు, అనుదినమును ప్రాతఃకాలము మహాపురుషుల జననముకై యాశించుచుండును. వారల జననమునకుముందు అనేకమంది దూరదృష్టిగలవారు వారలరాకను మానసికముగా నందర్శించి వారల మహాశక్తిని

యనేకవిధముల ఘోషించుచుందురని వేలకొలది నిదర్శనములు కలవు. ఇదునావశతాబ్దముందు మహారాష్ట్రమున తత్త్వములు అప్పటికి త్వరలో రానున్న హనుమానుని శక్తిసామర్థ్యము విషయమై నానావిధముల బలుకుచుండుట తటస్థించెను. దక్కనుప్రాంతమంతయు నీ సుముహూర్తమునకు ప్రశాంతదృష్టితో వెదురుచూచుచుండెను. సూర్యాజీపంతు సమకాలికులును, సుప్రసిద్ధులును అగు ఏకనాథస్వాములవారు “యిపోటన్” యను పేరుగల గ్రామములో నివసించి త్వరలో నొక అవతారపురుషుడువచ్చునునని మొట్టమొదట యూహించి, అద్దానివిషయమై తీవ్రముగా బలుకుచువచ్చెను. ఏకనాథస్వాములవారు రామబాయిగారల ప్రియసోదరులగు భానాజీగారి కులుకులు. వారల గురువుగారైన జనార్ధనస్వాములవారి జన్మదినమున భానాజీగారు యిపోటన్ గ్రామమునకు వెళ్లుట యాచారము. పుణ్యక్షేత్రములను దర్శించుటయందా శక్తిగలవాడగుటంజేసి సూర్యాజీపంతుగారు భార్యనమేతముగా యిపోటన్ గ్రామమునకు ప్రతినవత్సరము ప్రయాణముగచుండెను. హనుమానుని అవతారము వారివంశములో నుదయించునని ఏకనాథస్వాములవారు యెరుంగుటవలన ఆమహాపురుషునిగూర్చి పరిపరివిధముల సూర్యాజీపంతుగారితో చెప్పుచుండెడివాడు. దంపతులిద్దరును ఏకనాథస్వాములవారి మాటయందు యెడతెగని గౌరవముగలవారు కావున వారు చెప్పిన

దంతయును జరిగితిరునని భావించుచుండెడివారు. అందుచేత వారల వంశములో జనించునున్న పుణ్యపురుషునిగూర్చి స్మరించు నప్పుడెల్లను వారల హృదయములు ఉత్సాహపూరితములై ఆనందమున నోలలాడుచుండును. ఈకాలములో దక్కనుప్రాంతములోనున్న సుప్రసిద్ధ చరిత్రకారులు వద్యములలోను, గద్యములలోను ఆ యవతారపురుషుని నామమును గానముచేయుట ప్రారంభమయ్యెను.

1608 వ సంవత్సరములో చైత్రశుద్ధ నవమినాడు సూర్యాజీపంతుగారు నిష్ఠాగరిష్టులై శ్రీరాముని జన్మదినమునకు శంబంధించినదంతయును తదేకధ్యానముతో చదువుచుండగా తమపుత్రుడగు రామదాసుని జననవార్త తెలియవచ్చెను. ఈ సుఖవార్త వినినంతనే సూర్యాజీపంతుగారి సంతోషము వర్ణనాతీతమయ్యెను. శ్రీరామచంద్రుని జన్మదినమహోత్సవ సందర్భమున ఆమహాపురుషుని విగ్రహమును పుష్పమాలాలంకృతంజేసి పాదపూజసల్పించును సమయమున ఆతడు తనస్త్రియ సుతుని జననవార్తనువిని ఆనందభరితుడయ్యెను. సూర్యభగవానుడు శిరస్సుపైనుదయించియుండెను. క్రీస్తుశకమునకు పూర్వము పదునాల్గవశతాబ్దములో శ్రీరామచంద్రు డీమహాతరుణమున జన్మించియుండెను. రామదాసస్వామి బాల్యములో నారాయణయనెన పేరుతో విరాజిల్లుచుండెను. ఇతడు దినదిన

ప్రవర్థమానుడై, జనులహృదయముల నాకర్షించి “స్వామిరామ దాసు” యను పేరును బడసెను. మరుచటిసంవత్సరము పంతు దంపతులు మామూలుప్రకారము “పాయిటనబ్” యను గ్రామమునకు తీర్థయాత్రార్థమై పయనమయిరి. ఏకనాథస్వాముల వారు సూర్యాజీపంతుగారు భార్యవిడ్డలసమేతంబుగా ప్రయాణమయిరని వినినంత నే సంతోషాంగభరితులైరి. సూర్యాజీపంతుగారు ఏకనాథస్వాములవారి రాకను వినినంతనే పట్టరాని సంతోషముతో తమ ప్రియసుతునిచూపగా వారు ఆచిన్నిపాపను అవ్యాజానురాగముతో ముద్దిడి బుజ్జగించిరి. “సూర్యాజీ పంతుగారు! మీరు తరించిరి. మీవంశస్థులందరును ధన్యులైరి. మీభక్తి వర్ణనాతీతము. మీ వైదభక్తిని యేభాషయును వర్ణింపజాలదు. మీ భక్తిసాంప్రదాయములను మెచ్చి పరమేశ్వరుడు మీగర్భమున సుతునిరూపమున యవతరించెను. మీసుతుడు ధర్మరాజ్యసంస్థాపకుడై ప్రపంచములో పాపమును నిర్మూలనముచేసి ధన్యుడగును. ఈమహాపురుషుడు మనలచే ప్రారంభింపబడిన తాత్వికబోధను సంపూర్ణముచేయును. మనలచే స్థాపింపబడిన తాత్వికప్రచారము జయ మొందుటకెట్టి యాటంకములు న్నవని భయపడకుము.



2 వ అధ్యాయము.

బాల్యము, దీక్షావ్రతము.

రామదాసుస్వాములవారు శైవవాచస్థనుదాటి బాలుడయ్యెను. వారిముఖముపై ఆనందము సర్వదాతాండవమాడుచుండెను; విచారమునునదెట్టిదో వారెరుగరు. రెండుసంవత్సరముల ప్రాయమగుసరికి మృదుమధురభాషణముగా మాట్లాడదొడగిరి. దినదినప్రవర్ధమానుడై యాచిన్ని పాపడు బుద్ధివిశాలత్వమును, వివేకజ్ఞానమును బాల్యమందే చూపదొడగెను. అన్ని కాలములయందున దీర్ఘలోచనపరుడై యతడు ముందు ముందు చూపనున్న అఖండజ్ఞానసంతతిని యనేకవిధముల జూపసాగెను. భూతపిశాచములున్నవని వారికి నమ్మక మేమాత్రములేదు. తలిదండ్రులు చెప్పుచున్న పిచ్చికథలయందు ఆణుమాత్రమును విశ్వాసముండదయ్యె. బాల్యచేష్టలయందాను, ఆటపాటలయందును నిమగ్నుడైయున్నప్పుడు ఇతరు లాటంకవరచినవారి మనస్సున కెంతయో కష్టముగానుండెడిది. చంచలత్వము, దూర్తస్వభావము బాల్యమందు పొడచూపెను. తోడి బాలురందరును వారిమాటను జవదాటక వారిని నాయకుడుగా భావించుచుండెడివారు. మిత్రులకు వారియందున్న భక్తి విశ్వాసములు నాడు హనుమంతుడు నాయకత్వములో నొసర్చిన

పనులన్నియు జనులకు జ్ఞాప్తికి వచ్చుచుండెను. రామదాసస్వాములవారికి బాలురలోనున్న పలుకుబడినిచూచి పెద్దలందఱును వీరు మారుతి యవతారమని బలుకసాగిరి. చుట్టనున్న బాలురహృదయములను నిష్కళంకమగు ప్రేమచే పశింపరచుకొనినందులకు వారిమాదేశములను వారు శిరిసానిహించుచుండిరి. ఈ బాలకసమూహములు యెత్తగుచ్చెట్లునుండి గొంతుట, వడిగా పారుచున్న నదులలో నీడుట మొదలుగాగల బ్యాచేస్టలలో సత్యంతమగు సంతోషమును చూపుచుండిరి. ఇన్నిటిలోను రామదాసునివారు ప్రధానస్థానముకల్గిమించి పోటీపరిక్షలన్నిటిలో నుత్తీర్ణుడగుట యాచారము. వారి క్రిడావిద్యదములను సరిదర్శించునపుడెల్లను తలిదండ్రులు సంతోషాంతరంగభరితు లగుచుండినను యీ బాలుల చుట్టమునకు విచారగ్రస్తులుకూడ నగుచుండిరి. ఈ విషయస్వభావమును మాన్ప నుద్దేశించి వీరిబడికి విద్యగరిష్టులకు వారిని ఇలిగండులు బంపరి. ఈ బాలునివినేసంపల్లికి ఉపాధ్యాయులు కమవిస్మయములై మిథుల ప్రేమించుచుండిరి. విద్యయేట చుడనయమునల్పి సూర్యావేంతుగారు వేదపఠాయుకగు బ్రాహ్మణోత్తముని స్వాధీనముచేసిరి. కొన్ని దినములైనపిదప, 1615 న సంవత్సరములో తండ్రిగారు కాలగతిపొందెడి. క్రిడావిద్యదములునల్పు కాలములో నయిత మీ బాలుని దృఢస్వభావము వ్యక్తమగుచుండెను. అసంభవములగు కార్యములు సంభవము

లుగామారి వాని యద్భుతశక్తి గోచరమగుచుండెను. ఈ మహాశక్తిసంపత్తిని గన్పరచుటంజేసి, రామదాసు శాశ్వతముగా, సమర్థుడను బిరుదాంకితుడయ్యెను. ధృఢసంకల్ప మనస్కుడై, స్వేచ్ఛ, ఆత్మవిశ్వాసము, ఆత్మనిర్భరత మొదలగు స్వభావసిద్ధ లక్షణము లీతనియందు గాననగును. ఆ సద్గణరాశి వానిని నాయకునిగా జేయుటయేగాక, వానిలో సంపర్కముగలిగిన వారలకందరకును ఆదర్శప్రాయులగాజేసెను.

అసమానమైన తెలివిగలవాడు కావున త్వరలోనే సంస్కృతమునందు ఆద్భుతపాండిత్యమును సంపాదించి రామాయణము, మహాభారతము, వేదములు, యితహాసములు మొదలుగు మతసాంప్రదాయక గ్రంథములలో నాశ్చర్యము పొడచూపు జ్ఞానమును ప్రదర్శించెను. బాల్యుడైన రామదాసస్వాములవారు మతగ్రంథములలోనుండు గూఢార్థములను బోధ చేయునప్పుడు చుట్ట నున్నవారలు ఆశ్చర్యవిమగ్నులగుదురు. పవిత్ర గ్రంథముల చదువుకొలది వానిలోనుండు జ్ఞానబీజము లాతని హృదయక్షేత్రమునందు లతయై, అంకురించి మనోహరములగు కోమలపుష్పములై వికసించెను.

తండ్రిగారి మరణాంతరమున బాలుడు, రామదాసు గృహకృత్యములను చక్కగజేయుటలో తండ్రిగారికి పెనుదీయకుండెను. తండ్రిగారి మరణమునకు తల్లిగారైన రాణుభా

యిగారు దుఃఖించునప్పు డతడామెప్రక్కను సభిష్టించి పరిపరి విధముల నోదార్చును. ఆత్మజ్ఞానసంపత్తి నొందుటకుగా నీబాలుడు తాత్వికమార్గముల ననుసరించి సాధనమొదలిడెను. సంపూర్ణవిద్యను సంపాదించినంతమాత్రమున వాని మనస్సునకు శాంతి గలుగుటలేదు; గరపిన విద్యాసారము నాచరణరూపమున నుంప ప్రియత్నించెను.

తాత్వికసాధనలలో నుత్తిష్టడగుటకు దీక్షలో నారితేరుట అత్యావశ్యకము. తదేకధ్యానముతో శిక్షణతోకూడిన జీవనము నాశించెను. శ్రేష్ఠయనునాతడు వాని ప్రియమిత్తుడు; సాధకుడని పేరుబడసియున్నాడు. వాని రామదాసులవారు గురువుగా భావింపమొకలిడిరి. కాని వానిమిత్రుడుగు శ్రేష్ఠవీరి తనశిష్యబృందములో జేర్చుటకు వినడయ్యె. బాల్యప్రాయమగు హేతువున శిష్యుడుగా నుండతగడని వాని స్నేహితుడు సలహానిచ్చెను. తాత్వికజీవమునకు అత్యంత ఆతురతగా నుండుటజేసి మిత్రులుచెప్పినదెంతమాత్రమును అతని ఆందోళనము నణపదయ్యె. తాము చేయనిశ్చయించుకొనుదానికి యాటంకపరచుట యెవరికిని సాధ్యముకాదు. చేరువనున్న దేవాలయమునకు బోయి కన్నీరొలుకుచుండగా శ్రీరామునిసన్నిధానమున ధ్యానములో నిమగ్నుడై ఆదేవుని యాధిక్యమును గానముచేయుచు తనకోరికను చెల్లించమని వేడుచుండును.

సూర్యుడు అస్తమించెను; రామదాసు శ్రీరామచంద్రుని సన్ని
 ధానమున ధ్యానములో నిమగ్నుడై విహికవిషయములన్నియు
 ను మరచెను. తల్లిగారాతడు రాత్రియైనను ఇంటికి రానందున
 కడు ఆత్రుశతో వెదకమొదలిడిరి. ఆతనిజాడలెచ్చటను కాన
 బడవయ్యెను. చాలాకాలము ధ్యానములో పరవశుడగు హే
 తువున బాలుడుగు రామదాసుగారు అలసి ఒళ్లుతెలియక దే
 వాలయములో నొకమూలను స్మృతితప్పి క్రిందపడిపోయిరి.
 శ్రీరామచంద్రుడు ఆతని నిష్కలంకభక్తిని మెచ్చి వానియెదు
 ట శ్రవ్యక్షమై పదమూడు బీజాక్షరములుగల మంత్రము నా
 బాలునిచేతిలో బలికెను. “శ్రీరామం, జయరామం, జయ
 జయరామం” అనెడు మహామంత్రము బాలుని కుపదేశించెను.
 ఈమహామంత్రమును శ్రద్ధాభక్తులతో పారాయణచేసి జ్ఞా
 నేనకు అర్హతను సంపాదించి లోక కల్యాణమునకు శక్తివంచ
 నలేకుండ పాటుబడుమని శ్రీరామచంద్రులవారు రామదాస
 స్వాములవారిని దీవించిరి. ఈ ఉపదేశమాతనిని ధైర్యవంతుని
 గాజేసి నూతనశక్తిని, ఆశను ఉదయింపజేసెను. వాని యిష్టదే
 వతయగు శ్రీరామచంద్రుని ఆదేశానుసారము అతడు పుణ్య
 సదియైన కృష్ణానదీతీరమున నిలచి తన సర్వశక్తులను వినియో
 గించి యోగసిద్ధుడై, పాప భూయిష్టమైన ప్రపంచకములో
 ధర్మబీజములునాటి జనులను తరింపజేయవలసియున్నది.

పెక్కుఘంటకాలమా బాలుడు యింటలేనందుకు తల్లి గారైన రాణభాయిగారు అత్యంత వ్యాకులచిత్తులై, యేమిచేయుటకును తోచక పిల్లవాని రాకకై నిరీక్షించుచుండిరి. ఇరుగుపొరుగువారలు సైతము వారున్నస్థలమును తెలిసికొనలేమని నిస్పృహ జెడచినపిమ్మట వాని ప్రియమిత్రుడు శ్రేష్ఠగారు దేవాలయములోనికిబోయి రామదాసస్వాములవారితోసహా గృహమునుచేరి తల్లిగారివగ్గర నిలిచెను. బంధువులు, స్నేహితుల యనురాగము వేయిచుడుంగులపెచ్చి, వానిదైవభక్తిని, సుగుణ సంపత్తిని, జ్ఞానోదయమును కొనియాడుచు ధర్మజీవన వ్యాప్తికై టొడురుజూచుచుండిరి. వారు సవిత్రజీవనమునకు చేయుచున్న మహాప్రయత్నములు బంధువులు, స్నేహితుల హృదయములు ఉత్సాహపూరితముగాజేసి మనశ్శాంతిని నెలకొల్పెను. ఇప్పటికి రామదాసస్వాములవారు శైశవావస్థనుదాటి యువకులైరి.



మూడవ అధ్యాయము.

వివాహము.

యువకుడుగా నున్నప్పుడు సంపాదించిన తపోబలము దినదినమునకు వృద్ధియై రామదాసుని జీవితములో నొక జ్యోతివలె వెలింగి స్థిరపడెను. ఐహికవాంఛలకును, భోగములకును ఆతడాసింపడయ్యె. వివాహవిషయమై తల్లిగారుచేసిన సలహా నుల్లంఘింపడు. కోమలహృదయుడు గావున తల్లిగారి మాటను లక్ష్యము చేయనందులకు విచారింపమొదలిడెను. అందుచేత ఆతని మనోభారమునకు మేరలేదు. బ్రహ్మచర్యము సలుపకుండుటగాని, తల్లిగారిమనంబునకు దుఃఖము కలిగించుటగాని వానికెంతమాత్రమిచ్ఛములేదు. భావగర్భితములైన భావప్రవాహముచేత మనస్సు కదలికజెందకున్న అంతర్గతమై యున్న శక్తిసామర్థ్యంబులు వికసింపనేరవు. వివాహసంబంధములైన విషయములు వానిని దీర్ఘాలోచనపరునిగాజేసి మేఘమండలమునుండి ప్రకాశమానముగా వికసించునట్లు వానిసర్వ శక్తులు గోచరమయ్యెను. వివాహవిషయమై వానియనుమతిని సంపాదించుటకు బంధువులు, మిత్రులు సర్వవిధముల ప్రయత్నించుచుండిరి. ఈ ప్రసంగములతో వారు వానిమనస్సును పీడించి ఆగ్రహము వచ్చువరకు పట్టువిడువక బోధచేయుచు

దురు. కోపోద్రేకముతో బంధువులనందరను విడచి పూరిబయ
టనున్న విశాలమైన వృక్షమునెక్కి చేరువను ఇర్రులు రా
కుండజేయుటకు చిన్నచిన్నరాళ్లను నలుదిశల జల్లుచుండును.
ప్రతివారును రామదాసులవారు పిచ్చివాడుగా మారినని భా
వించుటయేగాక, అట్లు పిలువనారంభించిరి. తరువాత దుఃఖా
వేశమున తాము కూర్చొనియున్న మహావృక్షము క్రిందనున్న
బావిలోనికి ఆతడు చెంగున దుమికెను. భయకంపితులై చేరువ
నున్నవారిలో కొంతమంది పారిపోయిరి; మరికొందరు ప్రాణ
ఘాతము వానికి కలుగకుండజేయుటకు ప్రయత్నించిరిగాని విఫ
లమనోరథులైరి. మిత్రులగు శ్రేష్టగారు, తల్లి యీవార్తను వి
నినంతనే కడుదుఃఖితులై బవివద్దకు 'పరుగుపరుగునబోయిరి.
శ్రేష్టగారు ఆమెను ధైర్యవంతురాలుగా జేయ యత్నించినను
కార్యము లేకపోయెను. ఆతని ఆశలన్నియు నిరాశజేందినతరు
వాత ఆతడు బ'విసామిష్యమునకు బోయి బిగ్గరగా నరచెను.
'రామదాసు బైటకువచ్చి నన్ను కలుసుకొనుము' యని శ్రేష్ట
గారు వానిని పిలచిరి. అందరికి నాశ్చర్యము పొడచూపుచుండ
గా, నీటిలోనుండి బైటకువచ్చి వారిమిత్రులైన శ్రేష్టగారిని
కలుసుకొనెను. ఆతడు తన ప్రియమిత్రునిమాటను జవదాట
డు. ఈ దుర్బటనమువలన లలాటముపైని దెబ్బతగిలి తరువాత
మానిపోయినను 'దానిమచ్చ జీవితకాలములో రూపు మాయ
టలేదు. ఈ కుర్బటన తదనంతరమున కొన్నిదినములవరకు

వివాహప్రసంగములు జరుగుటలేదు. త్వరలో గ్రామపురోహితుల ప్రోత్సహముచేత తల్లిగారు వివాహప్రసంగములు దీర్ఘముగా సలిపి వానిని గృహస్థునిగా జేయుటకు సర్వవిధముల ప్రయత్నించెను. వానికి పెండ్లిచేయుటకుగాను ఆమె మరియొకసారి గాఢమైన ప్రయత్నములు చేసెను.

ఒకనాడు నుముహూర్తంబున కండ్లనుండి నీరు బొటబొట కారుచుండగా ఆపె కుమారునిదగ్గరకుచేరి “సామర్థా, నీ వివాహాంతరముననే నా దుఃఖమంతయును మాయమగున,” ని మొరలిడెను. కాని ఆమెకు ఆతడు ప్రత్యుత్తరమియ్యనొల్లదు. ప్రేమపాశములచే బంధింపబడియుండు కారణమున, ఆమె వాని మనోభీష్టము నెరుంగుటకైనను ప్రయత్నము విడక అన్నికాలములలో వివాహప్రసంగములే వానిజ్ఞప్తికి తెచ్చుచుండును. ఒక శుభదినమున వానికి ఆమె వివాహము నిశ్చయము చేయబడినదని చెప్పి లలాటమున చందూరపుచుక్కను పెట్టుకొని పెండ్లికై నెదురుచూచుచుండమని శాశించెను. ఆకస్మికముగా దీనివిషయమై తెలిసికొనినందుకు వ్యాకులహృదయుడై ఆతడు నిశ్చేష్టుడై యేమియును బలుకక దీర్ఘాలోచన పరుడయ్యెను. తల్లిగారిమాటకు వ్యతిరేకముగా నడచుటకు యిష్టములేనందున, ఆమె యాజ్ఞానుసారము లలాటమున చందూరపుచుక్కను పెట్టుకొని ఆమె మనస్సునకు సంపూర్ణానం

దమును కలుగజేసెను. వివాహమాడుటకు రామదాసు నిశ్చయించినాడని భావించి సంకోచహృదయయ్యెను. ఆతడు దృఢమనస్కుడని అందరు నెరుగుదురు; బంధువులు, మిత్రులు నానందింప మొదలిడిరి. కాని మిత్రులైన శ్రేష్ఠగారికి యీ ప్రశాంతమనస్సుయొక్క భావము బాగుగ తేలుదును. వివాహ మహోత్సవమునకు నిర్ణయించుకొనిన చప్పును. బంధువులచే కన్యగృహమునకు రామదాసు గొని తేబడెను. ఆతడు పెండ్లికి వచ్చినవారల మధ్యను కూర్చొనినను. వివాహతరుణము ఆనందమయ్యెను. పురోహితులు మంత్రములు నుచ్చరింపసాగిరి. మంత్రములను వల్లించునాడు “జాగ్రత్త జాగ్రత్త” యను మాటను బిగ్గరగా బలిచి. ‘జాగ్రత్త’ యను శబ్దమును వినినంతనే బెత్తుచే కొట్టులకు సావివలె ఆతని మనస్సు తటతటమని కొట్టుకొనెను. ఇట్టిగారి ఆజ్ఞాచారము చందరపుచుక్కను బెట్టుకొనినంతమాత్రమున వివాహమాడుటకు యిష్టపడెనని చెప్పవలదు. వివాహమాడుటకు నిశ్చయింపనప్పుడు పెండ్లిపీటపై కూర్చొనుట యెందుకు? ‘జాగ్రత్త’ యను మాట శ్రీరామచంద్రుడు పురోహితునిద్వారా బలికిను. గనుక పెండ్లియాడుటకు ఆతడు యెంతమాత్రము నిష్టపడకూడదు. సామాన్యులవలె జీవనయాత్ర గడుపుటకు ఆతడు యిష్టపడడు. ఆగర్భప్రాయుడుగా నుండుటకు, ఘనమైన కార్యములను సలుపుటకు, అసాధ్యములని భావింపబడుననులను సాధింప ను

ద్దేశించును. గృహస్తుడైనచో, ఘనకార్యములను చేయుటకు సాధ్యముకాదని వానికి ఈ యుద్దేశము ఆతని మనస్సు నధికముగా పీడించుహేతువున, పెండ్లిపీటమీదనుండి దుమికి ఒక నిమిషకాలములో నదృశ్యుడయ్యెను. పెండ్లికి వచ్చినవారు నాలుగుదిశల వానికై వెదకి విఫలమనోరథులైనందుకు విచార హృదయముతో గృహోన్ముఖులయ్యిరి. తల్లిగారైన రాణుభాయిగారు కుమారుని తెలివిమాలినపనిగూర్చి విడి, దుఃఖించి వాని వివాహమునకు అంతగా పట్టుదల వహించుట పొరపాటని భావించి ముందుకు అడ్డానివిషయమై తలంపరాదని దృఢ నిశ్చయముచేసుకొనెను. రామదాసుగా రదృశ్యులైనపిమ్మట పెండ్లికూతురును మరియొక యువకునకిచ్చి వివాహముచేయబడెను. వానితల్లిగారిని యనేకులు ఓదార్ప యత్నించినను కార్యము లేకపోయెను.

రామదాసుగారితో సంబంధ బాంధవ్యము గలవారందరిని గ్రామపురోహతులు సంఘబహిష్కారము గావించి, వారల ఘనతను పె్లిడించెరి. 'సమద్ధు'డు దృఢమనస్కుడు గావున వివాహపాశమునుండి విదళించుకొనెను. తల్లిగారి మాటను లక్ష్యముచేసెననెడు వాడునకు వశుడవకుండ ఆతడు సంకల్పిసిని పొందెను.

వివాహమన్న ఆతనికి భయమెందులకు? గృహస్తు డ

గుటకు ఇంత అల్లరి ఆతడు జేసెను? ఇతరులకు బోధ చేయుటకుగాని, తనలో తాను తెలిసికొనుటకుగాని వారు వ్రాసిన వేదాంతగ్రంథములలో వివాహమును మానివేయుటకు తగిన కారణములను సూచింపవలసియున్నది. తాను సంకల్పసిద్ధుడైనప్పటికీ భవిష్యత్ అంతయు నొక దివ్యజ్యోతిచే ప్రకాశవంతము గావింపబడుచున్నట్లు ఆతనికి గోచరమయ్యెను. వాని జీవితములో నిదియొక ప్రధానమగుతూర్పు. యోగసిద్ధికై యత్నించుచున్న కాలములో ప్రాపంచికభోగములు వాని దృఢమనస్సున లొంగదీయ జాలకుండెను. సామాన్యుల జీవితముకంటె ఆదర్శప్రాయుని జీవనము అతి పవిత్రమైనది.

తత్త్వమార్గమును బోధచేయుచున్నప్పుడు వివాహము మంచిది కాదనిగాని, వివాహము చేసుకొనుచున్నవారు యోగ్యులు కారనిగాని ఎప్పుడు బలుకుటలేదు. నిశ్చయముగా వివాహసంస్థపై అత్యంతగౌరవము జూపుటయేగాక, వివాహమాడినవారలు ధర్మజీవన మెట్లు గడపగలరో పదేపదే బోధ చేయుచుండును. ప్రాపంచిక భోగములకు ఆతడు దూరుడైనను, లోక కల్యాణమునకై తన సర్వమును ధారపోయుటకు సంసిద్ధుడగును. స్వసుఖమునకును, స్వలాభమునకు ఎన్నడు నాశింపడు. పరమార్థమును బొందుట ఎట్లో ఆతడు వ్రాసిన 'దానబోధ' యనెడు గ్రంథములో వ్యక్తీకరింపబడెను. అసా

ర్థకమైన ప్రయత్నమును జేయుచు, అనుదినమున అనేకులు నానా రోగములచే పీడింబడి చచ్చుట విచారకరమగు సంగతి. ఇఁకొక ముక్తిమార్గము సంపాదన యే జీవితముయొక్క పరమానధ్యనియు, అట్లేనిని పొందుటకు మనుజులు సర్వసంగ పరిత్యాగులు గావలెనియు బోధచేయును. ధర్మస్థానము నకై మన ధనము, మానము, బంధువులను, మిత్రులను, సంఘమును త్యక్తుపహసి యుండునని ఆతడు బోధచేయును. ఈ ధర్మస్మాత్రము నెరుగనివారు నిస్సారమైన జీవనయాత్ర జేసి నిరర్థకులయ్యెదరు. తల్లి గర్భవాసమున జన్మించి ఆమెకు కష్టము కలుగజేయుటకన్న పేరు లాభము వారలనుండి ప్రపంచకము పొందజాలదు.

“సమర్థము” పరమార్థమును పొందుట కెట్టి దృఢ సంకల్పముతో పనిచేసినో తెల్పుటకు ఇతరమైన నిదర్శనములు గావు. పారమార్థిక చింతలేనివాడు జీవనయాత్ర నెట్లు గడపుటో ఎరుంగడని వాని నమ్మకము. శాశ్వతసుఖము నాగించువారు దుఃఖముల కన్నిటిని మూలమగు బంధువుల మోహపాశమునుండి విడుదల యైనప్పుడే రామకృష్ణుల సేవ లభించునని వానిచే రచియింపబడిన ‘దాసబోధ’ యనెడు గ్రంథములో చెప్పబడెను. ఐహికచింత లుండవచ్చును; కాని వాని కంటె ఎన్నియో రెట్లు ముఖ్యమైన యీశ్వరసేవను మరువ

రాడు. ఈశ్వరాన్వేషణము మనుజుల పరమ కర్తవ్యము.

ఆదర్శప్రాయమగు జీవనమును గడపవలెనన్న వివాహమును తలపెట్టిరాదని యనేకులు అభిప్రాయము. ఇప్పటికిన్ని యువకులు “జాగ్రత్త” యను మంగ్రమును జపించుచు గృహస్థాశ్రమమునకు గడంగెడు యాచారము కలదు. సమర్థ రామదాసాక్కడే యీశబద్ధార్థమును స్పష్టముగా తెలిసికొనగలిగెను. ఆయన ప్రాపంచికసుఖలాభమును పొందవలెనని యెన్నడు తలంచలేదు; మానవ భాగ్యదశనిర్మాణమే ప్రధానమైన కర్తవ్యమని ఆతని అభిప్రాయము. దేశసేవచేయుచు ప్రజాక్షేమమునకు నిరంతరము పాటుబడుటలోనే అతడు పరమేశ్వరుని సందర్శలాభమున పొందగలిగెను. సామాన్యజనులు ఆదర్శప్రాయులు కాకుండిన, సంపూర్ణత్వము నొందుటకు వారలకు హక్కుకలదను సందేశము వారల కర్ణరంధ్రములలో బడనప్పుడు తాత్విక సాధనములన్నియును వ్యర్థమగును. పైన జెప్పిన ఆదర్శమును మనంబునందిడుకొని వివాహమండపమును సమర్థు విడచెను. పెండ్లినాశింపని జీవితప్రధాన్యమును అతడు నెరుంగును. ఈ ఆదర్శమునే మున్ముందుకు చేయనున్న కార్యము లన్నిటికిన్ని మూలాధారముగా నతడు జేసికొనెను. వివాహమాడుటలోనుండు కష్టములకు సమర్థుడెన్నడును భయపడుటలేదు. సంసారిక జీవనము నాతడాశించిన జీవయాత్ర

లోనుండు కష్టనష్టముల నెక్కు డశాంతభావముతో భరించి
యుండును. కాని తాను చేయదలంచుకొనిన ఘనకార్యముల
కు వివాహ మాటంకమగునని యాతడు భావించును.



చతుర్థ అధ్యాయము.

సంసార వైరాగ్యము, గృహత్యాగము.

వివాహమొడవము విడచినతరువాత గ్రామము బయట నున్న విశాలమైన వృక్షము మొదలులోనున్న గుహలో అ, న్నపానాదులు లేక మూడురోజులాతడు దాగియుండెను. కిశోర బాలకుడు సంసారమును విడచి పంచవటీ తీరమునకు తపస్సు న్నకై బయలుదేరెను. నాశికదగ్గరకు వచ్చి శ్రీరామచంద్రుని పాదసేవ చేయ నారంభించెను. చాక్సీ గ్రామమునుచేరి యూరి బయటను కుటీరము నొకదానిని నిర్మాణముచేసి యేకాగ్ర చిత్తముతో నాతడు ధ్యానమారంభించెను. ఆయన ఆరోజులలో గామించిన తపస్సు వర్ణనాతీతము. అనుదినముకు బ్రహ్మము హూర్తమున లేచి పుణ్యనదియైన గోదావరిలో నడుమువరకు వచ్చు నీటిలో నిలువబడి సమర్థుడు ధ్యానించును. మథ్యాహ్న వేళ కాగానే ధ్యానమును చాలించి వల్లెగ్రామములయందు బడి మాధుకరము చేసి అతడు పొట్టపోషించుకొనుచుండును. మాధుకరమువలన లభించు అన్నమును శ్రీరామచంద్రునికి సమర్పించి, పూజానంతరమును ప్రసాదమును గ్రహించుచుండును. దినములో శేషించిన కాలమంతయును భజన సలుపుచు

చిదానంద మహానందములో నీదులాడుచుండును. సంధ్యాసమయ మాసన్నమైనపిదప తిరిగి కాలకృత్యముల నాచరించుకొని నిష్ఠాగరిష్టుడై ఆతడు ధ్యానమారంభించును. ఇదేరీతిని పంచవ టీతీరమందు నిర్మించిన ఆశ్రమములో నాతడు కాలయాపనము గావించుచుండెను. పుణ్యనది యగు గోదావరిలో ధ్యానమగున్నాడై నిలువబడినప్పుడు చేపలు మొదలగు నీటిజంతువులు వాని శరీరము మృతకళేబరమని యూహించి రక్తమాంసాదులను బక్షించుచుండెను. అతనికి స్పృహలేకుండుట వాని అచంచలభక్తిని వెల్లడి చేయుచున్నది. కఠోర తపస్సును పండ్రెండువత్సరములు యేకాగ్రచిత్తముతో నిర్మల జీవలబ్ధికి సమర్థుడు చేసెను. వాని తపోబలము దినదినాభివృద్ధి గాంచుచుండిన కారణమున ప్రాపంచికేతరమగు భగవానుని సందర్శనానుభవములో నాతనికి ప్రవేశము పొచ్చుచుండెను. ఇంతవరకు గావించిన తపస్సును సార్థకము చేయుటకేమో యనునట్లు శ్రీరామచంద్రు డాతనికి ప్రత్యక్షమై జగత్కల్యాణమునకు జీవితమంతయును ధారపోయుమని సమర్థునికి శాశించెను. వివేకము, వైరాగ్యము కలవాడు కావున, “ఓ ప్రభువా! నేను సత్యవిహీనమైన మానవుడను. నావలన యీమహాత్కార్యము జరుగనేరద” ని సమర్థుడు నుడివెను. మహారాష్ట్రములో ధర్మరాజ్య సంస్థాపనమును గావించునున్నవాడు యీశునకార్యమునుండి తప్పించుకొనుటకు భగవానుడు యిష్టపడునా!

తన మహాశక్తి వికాసమును తెలుపుకొని సిద్ధపురుషుడైన రా
మదాసు భగవంతుని కార్యమును ఆత్మ సయాగమును చే
యుటకు కృతసంకల్పుడయ్యెను. తన సాధనాగ్రముమునందు
శ్రీరామచంద్రగుణియొక్కయు, శ్రీ మహావీరేశ్వర యొక్కయు
విగ్రహములను స్థాపించి ద్విద్య గోస్వామియను బ్రహ్మమందిరవిగ్ర
హమును పూజ కొరకు నియమించి యుత్సవాదులును స్మరణముచే
యుదు దేశాటనముకొరకును, తీర్థయాత్రకొరకును ఆతఃప
రములు వెడలెను.

భారతదేశ సన్న్యాసబృందము ప్రధానమైన నాల్గు తీర్థ
యాత్రను సువిధమునది తీర్థసర్వస్వసన్నిధియు సుపూర్ణ
మొందదు. దేశాటనమునలన అనుభవము సంపాదించుటయే
గాక, పుణ్యము, నానాదనుభవభావనాప్రసంగమును సాదర్శి
చుట, వారింతో చర్చలు సలుపుటమున్నగు లాభములు ప్ర
తివానికి చేకూరిగలవు. ప్రాచీనకాలముచే ఈక సేవనయుగ
ములో కూడ సన్న్యాసులు తమతమ కష్టాంతమైన ఆధ్యాత్మిక
సంపదను మానవ కళ్యాణముకొరకే ధర్మప్రచారి మండలలో
గామించుచుదురు. ఈ ప్రకారముగా సన్న్యాసులు తమ భావ
గర్భితమైన ప్రబోధమును దేశ దేశములలో వ్యాపించుటకల
దు. వారు మోహంధులైన సరనాథీమణుల హృదయక్షేత్ర
మందు దివ్యజ్ఞానబీజములను పెదబల్లుచుదురు. సన్న్యాసులు
భిక్షుము చేసికొనుటకు విషయచింతలకు లోనైన సంసారులకు

కొన్ని నిమిషములైనను భగవన్నామామృతముప్రసాదించుచుండురు. కొపినధారుడై, రుద్రాక్షమాలను చేబూని, రామదాసు విశ్వేశ్వరుని సంకల్పసిద్ధిచే నీవిశాల ప్రపంచకమందు పర్యటనం సల్పుటకు బయలుదేరెను. వాని జీవితచారిత్రములో నొక నూతనాంకము ప్రారంభమైనది.



విదవ అధ్యాయము.

దేశాటనము, తీర్థయాత్ర.

రామదాసు స్వామివారు సుఖమనుభవించుటకు వాంఛింపక ప్రాపంచిక సంఘటములచే నిరుత్సాహుడు కాకుండ దేశాటనమును ప్రారంభించి పుణ్యనదులలో స్నానమాచరించి, ఘోరమైన షర్వశిఖరమును దాటి, గాఢమగు అడవులగుండ ప్రయాణముచేసి పుణ్యభూములను దర్శించి, చిట్టచివరకు జీవనమును వివ్రతవంతముగా జేయు వారిణాసి జేరెను. ప్రయాణము చేయునప్పుడు ఇతరులిచ్చిన భోజనము అతడు పరిగ్రహించువాడు. కొన్ని సమయములయందు అదియును దొరకకుండెను. వాని ఆ దేశము ప్రకారము, గృహస్థులిచ్చిన భోజన పదార్థములను సంతోషముగా పుచ్చుకొనుటయే సన్యాసుల లక్షణము. భోజనసామగ్రి దొరకనప్పుడు సైతము సన్యాసి వ్యాకులహృదయు శైతమీశ్రము గాకూడదు. సామాన్యగృహస్థులు ముష్టిపై నాధారపడుటకు వీలుపడదు. సన్యాసి భిక్షము చేసికొని బ్రతుకుట వాని ప్రధానకర్మలలో నొకటి. సుప్రసిద్ధ సన్యాసికి భిక్షమాడుట మత సాంప్రదాయము. దేశాటనము లో నలసి కడు ప్రయాసముతో వారణాసి పుణ్యభూమిని చేరెను. రామదాసులవారు ఆ మహానగరమును చేరునప్పటికి, శై

నమత సిద్ధాంతకుంకురు, శ్రీరామచంద్రుని భక్తుంకురు పోరాటము కరిగి పురహితయు నాందోళకముగా నుండెను ఈభక్తుడు శ్రీరామచంద్రుని భక్తునలె వన్య్యాపిద్యునిను ఎరిచి, శ్రీ శ్రీ శ్రీ విశ్వనాథాయ నమఃనన్న ఆర్చకుడు ఆతడు దేవతములో ప్రవేశించి దానిని ఆరవిశ్రము చేయపొందని శాసించెను. ఆర్చకునిచే ఆగౌరినమాను బొందు కారణమున రామదాసు వ్యాకుంహ్ననయు బేవాయముబైట నట్టి నీపై బడి శ్రీ విశ్వనాథునిపేరిట సోద్రచార మారంభించెను. రామదాసు భక్తిలో పరవశుడై నున్నప్పుడు శ్రీ విశ్వనాథుని విగ్రహము దేవాలయములో లేకుండుట ఆర్చకులలో నొకరు కనుగొనిరి. పరిత్రవతమగు సన్యాసిని ఆగౌరివ పరచుటచేతనే యిట్టి విచిత్రచర్య సంభవించెనని ఆర్చకులందరును ఊహించిరి. ఆర్చకులు భయకంపితమై రామదాసుని సామీప్యముజేరి తప్పుని మన్నింపుమని వేడుచు ఆమహాభక్తుని దేవాలయములోనికి స్వయముగా తీసుకొని నచ్చిరి. శ్రీ విశ్వనాథుని విగ్రహము నిజగతములోనే యుండుటనుగల ఆర్చకులు పరమానంద భరిత లయ్యిరి. వారిందరు ఆశ్చర్యవిమగ్నమై రామదాసుని భక్తిసాంద్రదాయములను నానావిధముల పొగడి సంతోషాంతరంగ భరితులైరి. ఆతడు అచ్చట కొన్ని దినములుమాత్రమే నిలిచి 'హనుమాన్ ఘాట్' అను పేరుచే బరగుదానిని స్థాపించి దానిపై హనుమ నునికి విగ్రహమును ప్రతిష్ఠించెను. వారణ

పిలో చేయడమచుకొన్న దంతయును నెరవేర్చి అయోధ్యానగ
 రమునకు ప్రయాణమై చంద్రలోనే చేరెను. వారిణాసి దర్శనాం
 తరమున ఆతడు అయోధ్య, మధుర, బృందావనము, గోకు
 లం, ప్రవాహ్ మొదలుగాగూ మహాక్షేత్రమును దర్శించి జీవి
 తమును ధన్యము చేసుకొనెను. ద్వారకానగరమును చేరి శ్రీ
 రామచంద్రుని విగ్రహ మచ్చట ప్రతిష్ఠించి దానిచుట్టు కన్ను
 లపడుపు గావించు దేవాలయమును నిర్మించి భక్తి ధర్మమును
 చాటెను. భగవత్ భక్తి స్వాభవిక మైనదియును, అద్దానిని
 పొందుటకు సులభమైన మార్గములు కలవియును, ప్రేమయ
 నునది మతమునకు మూలసూత్రవ దియును వివేకికరించెను.
 తరువాత ఆతడు ఆపుణ్యక్షేత్రమును విశువ నుద్దేశించి, శ్రీ
 రామచంద్రుని మరముయొక్క భోగ రాగమును ప్రియశిష్యు
 ల కప్పగించి వారి సెలవును గైకొని పంజాబు ప్రదేశమునకు
 ప్రయాణమయ్యెను. గురునానక్ సాగ్రదాయకులు రామదా
 సునివారిని కలుసుకొని వాని వేదాంతజ్ఞానమును కొనియాడి
 తమ మధ్యను నిలువమని వేడిరి. మరవిషయముకు సంబం
 ధించిన చర్చలు సన్యాసులతో తీవ్రముగా నెలిపి ప్రపంచమందం
 తటను యెత్తిన మహాపర్వతమని పేర్వొడ్డ హిమాలయమునంక
 పయనమై నద్దానిని సందర్శించి అమందానంద భరితుడయ్యెను.
 తూర్పున ప్రసిద్ధమైన భగవీనారాయణము, కేవారి, తదితర

ములగు పుణ్యభూములను సందర్శించి సమభూమిని ప్రవేశించెను.

శ్రీ జగన్నాథమును సందర్శించుట కుత్సాహపూరితుడై ఆ పుణ్యక్షేత్రమును చేరి అచ్చట కొంతకాలముండు నిశ్చయించెను. అగ్ని కాంతి నేవిధముగా నెవరును బట్టలతో కప్పి పుచ్చలేరో, అదేరీతిని పరిపక్వమైన మనస్సు నట్లే ప్రకాశింపకుండ జేయజాలము. మూకమూకలుగా జనులుచుట్టను చేరి ఆతని బోధనలను శ్రద్ధాభక్తులతో వినుచుందురు. వాని శిష్యులుగానుండి కృతార్థులగుటకు వారికవకాశము కలిగెను. శ్రీజగన్నాథంలోకూడా శ్రీరామచంద్రునికి దేవాలయము నొకదానిని ప్రతిష్ఠించి ధన్యుడయ్యెను. దక్షిణ హిందూస్థానములో రామేశ్వరమును చూడనివారి జీవితము సార్థకముకాగని యెరింగి ఆక్షేత్రమునకు శ్రీ జగన్నాథమును విడిచి ప్రయాణమాయెను. దారిలో ననేకములగు పుణ్యభూములను సందర్శించి రామేశ్వరమును ప్రవేశించెను. మరికొన్నినాళ్లు గడచినతరువాత ధీర్ఘయాటనము సంపూర్ణమయ్యెను. సముద్రమునుదాటి లంకా ప్రదేశమును చేరెను. ఆప్రదేశమును చూచునప్పుడు వాని హృదయము సంతోషములో తాండవమాడుచుండగా అది తనకు యిష్టదేవతయైన శ్రీరామచంద్రునికి లీలాప్రదేశమని జ్ఞప్తికివచ్చి వాని మనస్సును మరింత సంతోషవంతముగా జేసెను.

ను. శ్రీరామచంద్రుని వీరప్రతాపమును పద్యగద్యములలో వానియ మొదలిడెను. ఈకాలమందు వానిచే రచింపబడిన పద్యములను మహారాష్ట్రములో ప్రస్తుతమందుకూడ భక్తులం దరును చదివి శ్రీరాముని ధ్యానింతురు. పంజెండు సంవత్సర మును తీర్థయాత్రలలో గడపి, అనేక కష్టములకు లోనై నా సిక దగ్గరనున్న పంచవటీమహావనమును ప్రవేశించెను. దేశాటనముచేసి, పవిత్ర షేత్రములను గాంచి ధన్యత గాంచె ను. పంచవటీ వనములో కొంతకాలము గడపి, పొయిరనబ్ గ్రామము చేరి ఏకనాథస్వాముల మరణవార్తను వినినంతనే పొంగి పొరలి వచ్చుచున్న దుఃఖమును పట్టజాలక ఆ మహా పురుషుని స్మారక దినమహోత్సవమును శోకపూరితమైన మన స్సుతో సందర్శించెను. ఇరునదినాలుగు వత్సరముల కాలము దేశాటనము చేసి స్వగ్రామము చేరి తల్లిగారి పాదాక్రాంతు డై ఆమెను పూజింప దొడంగెను. వానిలో నావిర్భవించుచున్న భక్తి జ్యోతిని గ్రామిణుల హృదయములో ప్రవేశింపజేసి తల్లి గారి యనుమతిమీద గ్రామమును విడిచెను. సిద్ధపురుషుడైన రామదాసు తల్లిగారికి మతావేశము, ఆత్మజ్ఞానము ప్రసాదించెను. సత్యజ్యోతి ప్రకాశించి ఆమె కుమారుని జ్ఞానసంపత్తి నెరుగునట్లు జేసెను. స్వగ్రామమును విడచి పంచవటీ వనము ను తిరిగిచేరి ప్రధానభక్తుడైన వృద్ధబ్ గోస్వామిగారి సాంగత్య మును సంపాదించి ధర్మజీవనమును ప్రచారింపదొడంగెను.

రామదాసులవారు దేశాటనము సలిపి, పుణ్యభూములను సందర్శించి మతప్రచారమును చేయుటయే గాక, సాంఘిక జీవనమును, రాజకీయమును సంపూర్ణముగా పోషింపకొనెను. పంజాబు దేశములో గురుకులధర్మమును ననుసరించి సిక్కు మతస్థులు నూతన భావోద్దేశకమున తాత్విక బలమును తమలో పెంచుచున్నారు. రాజపుతానాలో కూడ రాజసింగు గారి నాయకత్వమున క్షత్రియవంశస్థు లుగలను బు సరాక్రమమును సంపాదించ దొనగిరి. ఈ సూతనశక్తిని నూచి రామదాసులవారు హిందువులలో సంకర్మతమైన తాత్వికశక్తిని విజృంభింప జేయుచున్నారని చెను. రాజకీయశక్తి నలుదశలు వికసించుటచూచి హిందూరాష్ట్రమును స్థాపించు దేశించెను. మత శిక్షణతో సహా మహారాష్ట్రము జీవితాదర్శములను ఎరుంగుటకు అనకాశ మేర్పడినదనియు, స్వతంత్ర హిందూరాష్ట్రమును మహారాష్ట్రములో స్థాపించుటకు శక్తియు లున్నదనియు నూహించి స్వదేశమును ప్రేమించుచున్న సన్యాసి మహారాష్ట్ర దేశమంతయును సంచారము చేసెను. ఈ సూతనభావమును యింటింట ప్రచారము చేసెను. దేశము, ధర్మముపేరిట జనుల శక్తిని కేంద్రీకరించి, విజృంభించుటయే గాక సంపూర్ణస్వాతంత్ర్యము నుసంపాదించుట ప్రతివాని కర్తవ్యమని బోధచేయు కాలమున మహాప్రకాశవంతమైన దృశ్యము రామదాసుని దృష్టికి గోచరమయ్యెను. ఈ కాలమందున మహారాష్ట్రములో

నొక ధనికుడైన జాగీర్దారుని కుమారుడు జనులు స్వాతంత్ర్యమునకై పోయితిమింట వారల పరమకర్తవ్యమని బోధచేయుచుండెను. జనులలో స్వాతంత్ర్యేచ్ఛ వికశింప పాటుబడుచున్న యువకుడు ప్రజలను బాధించుచున్నటువంటి మహమ్మదీయ ప్రభుత్వము నంతరింపనుద్దేశించి పని చేయుచుండెను. ఈ మహాధీరుడు శివాజిమహారాజు. శ్రీ శివాజి మహారాజు రామదాస స్వాములవారిని సందర్శించి వారితో సాంగత్యమును సంపాదించుట మహారాష్ట్ర చరిత్రలో నొక ప్రధానాంశము.

బాల్యములో శివాజిమహారాజు తల్లిగారైన జీజీబాయిగారిచే పోషింపబడినందులకు యుక్త ప్రవర్తనను, సుస్వభావమునను ఆతడు పేర్కొంచెను. ఆతడు బాల్యదశవిడచి యుక్తప్రాప్తయైనతరువాత దాదాజీకండ దేవుగారి చెప్పుచేతలలోనుండి అధిక జ్ఞానవంతుడయ్యెను. యువకుడైనతరువాత రామదాస స్వాములవా రతి శ్రద్ధాభక్తులతో నీబాలుని చేరదీసిరి. శ్రీశివాజిమహారాజు పైచెప్పిన ముగ్గురి సహాయమున ధర్మబుద్ధి, స్వాతంత్ర్యేచ్ఛ, సుస్వభావము మొదలుగాగల సుగుణసంపదల నలవరచుకొనెను. శివాజీమహారాజు రామదాసుగార్లమధ్య వర్ణింపరాని ప్రేమానురాగ మేర్పడుటండేసి, ఒకరి జీవితచరిత్రను అవలోకించునప్పుడు రెండవవారి జీవితమునుసయిత మాలోచింపవలసియుండును. రామదాసుని బోధనలులేనిది శివా

జమహూరాజు నేతృత్వముగలకు నీలుండకపోయెడిది. శివాజీవంటి
ధీరుడు మహాగొప్పమున లేచివో, రామదాసస్వామివారి
కోరికలు స్వల్పీకృతమగుట కేమాంతము అనకాశ ముండక
పోయెడిది.



ఆరవ అధ్యాయము.

రామదాసుని ప్రశాంతమునకు ముందు దేశపరిస్థితులు.

జనులను సోమరితనమునుండి తప్పించుటకు స్వాముల వారు తమ మతప్రచారము నారంభించిరి. జ్ఞాన సంపన్నుడగు టంచేసి, దేశీయులకి ఎచ్చట నున్నదో, వారల పతనమునకు హేతువేమో అతడు తన సూక్ష్మబుద్ధిచేత స్వరలో స్పష్టముగా తెలిసికొనగలిగెను. స్వశక్తిపై నాధారపడుట యనున దెట్టిదో వారు మరిచినందున జనులు పతనమైరి. మహారాష్ట్రములోకూడా యీ పాపము లేకుండలేదు. ఆత్మనిర్భరత గలవాడు స్వసర్మములను, దోనేవను ఎట్లు చేయవలెనో బాగుగ నెరుంగగలడు. సామాన్యజనులలో ఆత్మవిశ్వాసము, ఆత్మనిర్భరత సంపూర్ణముగా నశించి దేశైహిక విషయములతో సంబంధము వదలుకొనిరి. వారల దుర్గతినిజూచి కడు దుఃఖితుడై, రామదాసస్వామి మతోద్రేకమువలననే జనులు తరింపగలరని భావించెను. ఆత్మజ్ఞానమువంటి విలువగలది యింకొకటి భువిలో లేదని అనుభవ పూర్వకముగా తెలిసికొనెను.

పదు నేడవ శతాబ్దమునాటి మహారాష్ట్రులు సాంఘిక,

రాజకీయ జీవనమును కళంకపూరితముగా జేయుటయేగాక, వారి పూర్వచరిత్రను మరచి, భవిష్యత్తును తేజోవంతముగా జేయుటకు ప్రయత్నింపక, దేశచరిత్రకు కళంకము దెచ్చిరి. సర్వకాల సర్వావస్థలయందు జనులు నిరుత్సాహులై, ముందుకు రానున్న ఉత్కృష్టావస్థను పాడుచేసి, రాజకీయ పునరుద్ధరణమున కేమాత్రము వీలులేనట్లు చేసుకొనిరి. అంతగతమైన పోరాటములను పెంచి స్వతంత్రజీవనమునకుగాని, దేశగౌరవమును నిలబెట్టుటకు గాని యత్నింపకుండిరి. నిర్జీవకళలు దేశమందావరింపబడి జనులు సూద్రునకు సమతుల్యుడగు రాజు తమ దేశమును స్వాధీనము చేసుకొనయత్నించువానికి సయితము సాహాయమిడుదురు. ప్రజల మహాభాగ్యముచే వారల దుర్నితపరులు, దేశద్రోహులుగానున్న కాలములో కూడ మహారాష్ట్రములో మహాపురుషు లుద్భవించుచుంటిరి. కాని ప్రస్తుతమందట్టిలాభము లేకుండుట కడు శోచనీయము. దక్కను ప్రాంతమంతయును మహారాష్ట్రల సాహాయముచేతనే మహామృదీయులు స్వాధీనము చేసుకొని రాజ్యమును స్థాపించిరి. స్వజాతిపక్షమున జనులు అస్త్రధారులై శత్రువుని తరుముటకు ప్రయత్నింపలేకుండుట విచారకరమైన సంగతి. దేశాభిమానులచ్చటచ్చట లేరని చెప్పుట కష్టమైనను, వారల సంఖ్య ఆకాలమందు బహుస్వల్పము. పరరాజులిచ్చు గౌరవపదముల నాశించి మహాపురుషులువారల పురోభివృద్ధికై చేయు పనులన్ని

టిని పాడొనర్చుకొనుట కనేకులుండిరి. దేశమంగయును అంధకార బంధురమై యుండెను. జనులు ఆకాలమందు హేయమగు కార్యములలో నిమగ్నులై, పరరాజుల సేవజేయుచు ధనార్జనయందే మనస్సును లగ్నముచేసి దేశము దాస్యకూపములో మునుంగుటకు మూలకారకులు. మహమ్మదీయుల రాజ్యమును నిలబెట్టుటకు పాటుబడిన నాయకులు సామాన్యజనుల దుఃఖములకు విచారింపరైరి.

మహమ్మదీయభటులు పొలములలో పండియుండు పంటల నన్నిటిని అనుభవించి, వ్యవసాయదారునికి భోజనము లేకుండ జేసి దేశమును దారిద్ర్యదేవత కప్పగింతురు. సాంఘిక అవస్థ చూడగా దుఃఖము కల్గించును. మహారాష్ట్ర జాగీరుదారులు, ధనికులు మహమ్మదీయ ప్రభుత్వోద్యోగులకు సంతోషమును కల్గించుటకు ఆత్మగౌరవమును గోల్పోవుటకైనను వెనుదీయరు.

హిందువులలో సర్వైశ్వర్యములు నశించినను మతములో విశ్వాసము మార్పు జెందలేదు. ప్రాణము పోగొట్టుకొనుటకైనను వారు సమ్మతించుట గాని వారల మతమునకు కళంకము రాకుండ కాపాడుకొనెదరు. ఈ హిందూ మతధర్మములను రూపు మాపజేయుటకు కంకణముగట్టిన మహమ్మదీయరాజులపై దండెత్తుటకేమో యనునట్లు యనేక సన్యాసులు యీ

యుగములో నుద్భవించిరి. హిందూ మతధర్మములను సర్వదా నొక జ్యోతివలె జనుల దృష్టిలోనుంచి మత ప్రచారము ద్వారా వారల నీనన్యాసులు హెచ్చరించుచుండిరి. రామదాసు వాని ప్రతిజ్ఞను సర్వత్యాగులైన సన్యాసుల సాహాయము లేనిదే నెరవేర్చియుండునో లేదో చెప్పుట కష్టము. మహారాష్ట్రములో హిందూ మత సాంప్రదాయము లడుగంటిన ఆప్రదేశమంతయును మహమ్మదీయమతమునకు లోనైయుండెడిది. ఇట్టి క్లిష్టపరిస్థితులలో దేశమున్నప్పుడు రామదాసు ప్రజల అంతర్గతమైయున్న శక్తులను విజృంభింప జేయఁబెట్టెను. వాని ప్రచారముచేతనే జనులు తిరిగి మతోద్రేకులై, ఆతడు ఘంటాపథముగా బల్కుచున్న మాటలు వారలలో జ్ఞానజ్యోతిని నెలకొల్పెను: 'తెలివి తెచ్చుకొనుడు. మీవిముఖత పోగొట్టుకొనుడు' అని పదే పదే ఆతడు ఘోషించుచుండును. త్వరలో రానున్న మహారాష్ట్ర రాజ్యమునకు దిట్టమైన పునాదులవేసి, మహమ్మదీయులకు వశమైయున్న ప్రదేశమును తన స్వాధీనము చేసుకొనుచు శివాజి మహారాజు బ్రాహ్మణులకు, పశువులకు రక్షకుడనే బిరుదాంకమును పొందెను. వాని పరాక్రమమును జూచి కొందరు మహారాష్ట్ర అధిపతులు ఆ సూర్యాభావముతో వాని కప్రజయము కలిగించుటకు యత్నించుట వారల కర్తవ్యమని వారెన్నడును యూహించుట లేదు

మహారాష్ట్ర) అధిపతులందరును పరరాజులిచ్చిన లజ్జాకరమైన జాగీరుల నందుకొని తృప్తిజెందిరి. ఆకాములో మహమ్మదీయ రాజులనుండి తమకు, తమ విడ్డూలకు జాగీరులను సంపాదించు వారు ఘనమైనవారలగా పరిగ్రహింపబడుచుండిరి. దేశద్రోహులమధ్యను శివాజి మహారాజౌకడే స్వతంత్రరాజ్యమును స్థాపింపవలెనని యూహించుచుండెను.

అనేకులు స్వతంత్రరాజ్యమునకు యత్నించి విఫల మనోరథులగుటను కన్నులార జూచినజనులకు యితడు తన కోరికను నెరవేర్చునని యెన్నడును నమ్మకములేను. మహాద్రక్షకముపై నాధారపడి పనిచేసినగాని స్వతంత్ర రాజ్యస్థాపనము గానేరదని రామదాసు యెరుంగును. అందరి నేకముఖులుగా జేయుటకు మత ప్రచారము చేసి, సర్వంశుకుడైనట్టి పరమేశ్వరుని ధ్యానించుట ప్రతివాని కర్తవ్యమని అతడు బోధ చేసెను. దీనితరువాత జాతీయభావములలో జనులలో నుండే కఠు పుట్టించుటకు పరిశ్రమచేయుట అతనిపని. అన్నిటికంటె ప్రధానమైనది నిరాడంబమైనట్టి, శక్తి వంచనలేని పని.



ఏడవ అధ్యాయము.

మత, రాజకీయప్రచారము.

దేశ మశాంతిలో మునిగియున్నప్పుడు, రామదాసు దానికి జీవకళలిచ్చుటకు పాటుబడ నారంభించెను. రానురాను ప్రజలు మత, రాజకీయవ్యవహారములపట్ల విముఖులగుట అతడు జూచెను. హరందయని పేర్కొంచిన వనములోనికి బోయి ఒక గుహలో నిలచి సంఘాభివృద్ధికై ధీర్ఘమైన ధ్యానమును గావింపదొడంగెను. అచంచలమైన భక్తి, ఆత్మజ్ఞానము స్వశక్తిపై నాధారపడుట మొదలగునవే వానిసాత్తు. ఈ సుగుణసంపదయే వాని దృఢసంకల్పమునకు మూలాధారము. మతోద్రోకము, స్వాతంత్ర్యేచ్ఛ యెట్లు దేశీయులలో పునరుద్ధరింపవలెనని ఆతడు తదేక ధ్యానముతో నాలోచింప యత్నించెను. మహూసి వాస్తవ్యుడగు నారాయణబువగారును, బద్ధాం వాస్తవ్యులు జయరామ గోస్వామిగారును రామదాసుని కలుసుకొనుటకు నానావిధముల వెదక నారంభించిరి. అతడు వారల నధికప్రేమతో గౌరవించి బద్ధాం, మహూసీ గ్రామములను సందర్శించి అనేకమంది సన్యాసులను గలసుకొనెను. సన్యాసులను కలసుకొనునప్పుడు అతడు సంతోషాంతరంగ భరితుడగును. వారు

కూడా వానిని సమర్థుడని పిలుచుచువచ్చిరి. సన్యాసులే రామ దాసునకు ముందు మతప్రచారము దేశములో గావించుచున్న జల నుత్సాహవంతులుగా జేయుచుండెడివారు. వారలు తరువాత వారితో కలసికొని వలసిన సహకారమిచ్చి మతప్రచారము ద్విగుణోత్సాహముతో సాగునట్లు సహాయ మొనర్చుచుండిరి.

కొన్ని దినములు గడచిన పిమ్మట అతడు హరంచాగు హను విడిచి అంతకంటె భయంకరమైన వనములోనికిబోయి న తారా జిల్లాలో సకాలయనే ప్రదేశములో తపమాచరించుట కు నిలచెను. ఎట్టి ఏకాంతవాసములో నతడుదాగినను జనులు మూకమూకలుగా వెళ్లివానికి పాదపూజ లొనర్చుచుండిరి. క్రింద చెప్పబడిన మాటలనుబట్టి అతడు ఏకాంతప్రదేశములలో నుండుటకు సర్వదా వాంఛించుచుండెడివాడని తేటతెల్లమగును. “ఛరమాత్మను సందర్శించుట ఏకాంతవాసులకే సాధ్యమగును. అందుచేత ప్రతివాడట్టి స్థలమునేర్పాటు చేసుకొని తపస్సు మొదలిడవలెను. ఇతరులకు సాధ్యముకాని వనప్రదేశములలోనుండి ధ్యానములో నిమగ్నులైనవారే భగవత్ సన్నిధానమును చేరగలరని యెల్లప్పుడు అతడు బలుకుచుండును.

చకాలులోనున్న కాలములో నాతడు గ్రామములుగాని, నగరములుగాని చూడవొచ్చినలేదు. వానిని చూచిన

సామాన్య ప్రజలు అతడు పెరివాడని యూహించుచుండిరి. కాని వాని నాంగత్యమును సంపాదించినవారు వానిలో ప్రకాశించుచున్న తాత్వికజ్ఞానమునుజూచి స్తంభభూతులై పాదాక్రాంతులగుదురు.

సన్యాసశ్యము సాహసములేనివారికి చెల్లదని పెక్కు యూహింతురు. విజమానవలెనన్న, ఆవాదములో కొంత సత్యము లేకుండలేదు. ప్రసిద్ధి కెక్కిన గీతారహస్యములను బోధచేసుకొని, తదనుగుణ్యముగా జనులలో పనిచేయువారే కర్మయోగులని గణింపబడుదురు. సంసారభారమును వహించుటకు భయపడి సన్యాసాశ్రమమును స్వీకరించువారు కేవలము షిరికిపందలు.

సంఘములో రామదాసువంటి సన్యాసి ఉదయించుట సామాన్యముగా జరుగదని దేశచరిత్రబోధచేయుచున్నది. సర్వమును త్యజించి ఆశారహితులైనవారికే సన్యాసియను పదమువర్తించును. కార్యరంగములోవారుపనిచేయు చుండురు. అట్టిసన్యాసుల శిష్యులు కర్మబద్ధులై పనిచేయునట్లు శాసింతురు. జీవితమంతయును కర్మాచరణచే నిండినిబిడీకృతమై యున్నదని శ్రీకృష్ణులవారు బోధచేయుచుండెడివారు. కర్మాచరణచేయుట

యేజీవితాదర్శమని నమ్మువారందఱు మకవిషయములోగాని, సాంఘికవిషయములలోగాని ఆశయమును విడువజాలరు. రామ దాసు సంఘసేవను నిష్కలంకభక్తితోచేయుట ప్రతిమనుజుని కర్తవ్యమని బోధచేయుచుండును. లేనిచో, జన్మభూమినుండి దూరులమై మనము అధఃపతితుల మగుచుము. తమకర్తవ్యముల ను మనుజులు నెరవేర్చినను, నెరవేర్చకున్నను ప్రాంతము మాత్రము కాలప్రవాహములో నీడుచుండును. కానిప్రపంచ కమురీతి యేలాగున్నను, మనుజులు తమవిధిక్రమములను గా వించుచు ధన్యులగుటకు పాటుబడుట సమంజసము. రామ దాసు తనదాసబోధలో నీవిధులను చెప్పియున్నాడు. సర్వ సంగపరిత్యాగులైన సన్యాసిమత పునరుద్ధరణ మొకప్రధానక ర్తవ్యము. వారుధర్మబద్ధులై, న్యాయబుద్ధిని గలిగియుండవలెను. కర్మరంగములోనికిదిగి దేశపరిస్థితులను జాగరూకతతోగమని చుచు, మతప్రచారముచేసి, తాత్వికశక్తిజనులలో వికసించుట సన్యాసులపనియైయున్నది. త్యాగులైన సన్యాసులు కర్మమార్గ మును సుఖదుఃఖములను ఒకేరీతినిచీకొనుచు, వైరాగ్యమార్గ ము నెన్నడును విడువక జీవసమ్రాత గడపుచుండవలెను. ఓ ర్మి, శాంతబుద్ధిగలవారై, ఐహికచింతలన్నియు నస్థిరములని యెరింగి సన్యాసులు లోకకళ్యాణమునకు అహర్నిశాదులు పా

టు బడుచుండవలెను. వారు వేదశాస్త్రములలో నెక్కువ విజ్ఞానమునుపొంది ఉపాసనమార్గముల నన్నిటిలో నుత్తీర్ణులైయుండవలెను. పరమాత్ముని ధ్యానములోవారు మత్తుగుటంజేసి, దుర్మార్గులలో, పరనింద, ఆత్మస్తుతి చేయువారలలో ధర్మజీవనము నెలకొల్పగలరు.

రామదాసుభాషలో శ్రీరామచంద్రుని విగ్రహమును స్థాపజేసిన తరువాత, అతడు మారుతి జన్మదినమహోత్సవమును, శ్రీరామనవమి నధికోత్సాహముతో గావించెను. ఈమహోత్సవ సందర్భమున వేసవేలు జనులు దేవాలయములో సమావేశమై, పురాణములను, ఇతిహాసములను చదివి, మతాధిక్యతను, స్వాతంత్ర్యేచ్ఛను బోధచేయునప్పుడు వారువినయపూర్వకముగా వినుచుందురు. రామదాసుబోధనల ననుసరించి, జనులు అనతరపురుషుల్ను దైవతుల్యులుగా భావించి పూజించుచుండిరి. తాత్వికబోధనలుచేసి అతడు వారలలో మతకాంక్ష స్ఫురింపజేసెను.

సామాన్యజనులలో విద్యావ్యాపన మత్యవసరమని ఆ కాలమునందే అతడు బోధచేసెను. తాను చేయనివనియితరులకతడెన్నడును బోధచేయడు. ధర్మజీవనము బోధనకన్న, తానిని కార్యాచరణలో జూపుట ఘనమైనదని అతడు ఎల్లప్పుడు

ను భావించును. తమజీవితమును ధర్మబద్ధమైనదిగ జేసికొని ఇతరుల జీవితమును సంస్కరించుటకు మతభోధకులు ప్రయత్నించుచుండవలెను.

హానికి డంబాచారమెంతమాత్రము నిష్ఠములేదు. అనేకమతభోధకులు దేశమందున్నను నిజమైన దేశసేవకులుండుట అరుదు.

రామదాసు అప్పుడు 'మనస్సుస్లోక' యనెడు కరపత్రమొకటి పద్యరూపమున వ్రాసెను. నాల్గుపాదములుగలరెండు వందల ఏడైశ్లోకము లిందుగలవు. దీనిలో శ్రీరామచంద్రుని శ్యామములో జనులందరును పరనశులై యుండవలసియున్నదని అతడు సలహా చేసెను. పరమార్థమునకిది నిజమగుమార్గమని దీనిలో బోధచేసెను. బితుముచేసుకొనుటకు వెళ్లినప్పుడువాని శిష్యబృందము శ్లోకమును పఠించి, వాటిసారమును ప్రజలకు తెలుపుదురు. ఈశ్లోకరత్నములు జనుల విముఖతను సంపూర్ణముగా పోగొట్టి, వారలలో నూతన హంసను, శక్తిని ప్రవేశపెట్టెను.

మొట్టమొదట ప్రతివాడును పానివిధికృత్యములను చక్కగా నెరవేర్చవలసియున్నది. కర్మమార్గముద్వారా పరమాత్ముని ఆశీర్వాదమును బొందవలెను. ఉపాసకుని జ్ఞానసంపత్తి మోక్షమునకు దారిచూపును.

కర్మమార్గమును ప్రచారముచేసి రామదాసుదేశములో సఖ్యత నేర్పరచెను. శ్రీరామచంద్రునికి మనస్సు సమర్పణచేసి, పౌతివాడును ప్రాపంచక విధులను సరియైనరీతిగా నెరవేర్చి, వర్ణాశ్రమధర్మముల పాలన చేయవలెను. సరియైన నిబంధనలను సరించి పనిచేయువాడు బోధకుడుగానుండుటకు తాన్వోందని జ్ఞానమును సంపాదించును. జ్ఞానమార్గము మోక్షమార్గమునకు ప్రథమసోపానమనునదే 'మనస్సుశ్లోక' యనుగ్రంథముయొక్క బోధన. ఆగ్రంథమనేకభాగములుగా విభజింపవచ్చును:--

(1) భక్తియొక్క ప్రధాన్యము. (2) శ్రీరామునిభక్తివలన గలుగులాభములు. (3) సజ్జనసాంగత్యమువలన గలుగులాభములు. (4) మనస్సు, వాక్యము, కర్మాచరణ సమ్మేళనముల విలువ. (5) ఇంద్రియ నిగ్రహమువలనకలుగు ప్రయోజనము. (6) ఇతరులపట్ల దయకలిగియుండుట. (7) వితండవాదము, అనవసరపు ప్రేలాపన. (8) వివేకము ప్రయోజనత. (9) ఆచారకుని ప్రత్యేకలక్షణము. (10) శ్రీరామచంద్రుని ప్రత్యక్షము.

రామదాసుని మతానుష్ఠానము జనులలో స్థావరమేర్పరచుకొనిన సోమరితనమును రూపుమాపుచేసినందులకు, జనులు వానినుండి దీక్షాగ్రహణమును పొందవలెనని లాలించుచుండిరి. శివాజి మహారాజుని కొలువులో నున్న వారలలో ననేకులు వాని శిష్యులైరి. కాని ఆత్మలాభమునకై పాటుబడు శిష్యుల పట్లవానికి ప్రీతిలేదు. అందుచేత, స్వార్థత్యాగులైన యువకుల కొందరిని శిష్యులుగ జేసి, దేశములో నానామూలల అనేకముల

గు మతములను స్థాపించి, వానిమతసిద్ధాంతములను బోధచేయుటకు వారలను పంపి, వానియంద్రేశమును నెరవేర్చుకొనెను. సుమారు నూరుమతములను స్థాపించి, డెబ్బదియిద్దరు శిష్యులను మతాధిపతులనుజేసి అతడు మోక్షచారముగాఢముగాజేసెను. ఈమతాధిపతులు త్యాగులను శిష్యులుగాజేసి వారలను మత ప్రచారార్థమై జనుమధ్యకు పంపుదురు. రామదాసుని ప్రధాన యద్రేశమిదియే; శిష్యులు వానిసిద్ధాంతములను శిరసావహించిరి.

‘మహాబీరుని’ విగ్రహమీమరములలో స్థాపించి, మతాధిపతులందరును పవిత్రజీవనము గడుపవలసియున్నదని రామదాసుశాసించెను. శిష్యులు స్వార్థత్యాగులుగానుండుటయేగాక శాస్త్రజ్ఞానమువారలకు కలదు.

అతడు మతములను దేశమందంతట స్థాపించిజనులలో నూతన శక్తి నుదయించుటకు కారణభూతుడయ్యెను. మహమ్మదీయుల ప్రచారము, పరిపాలన గాఢముగా జరుగుచున్నను, అతడు ప్రజలలో మతోద్రేకము కలిగించి, వారలకు స్వేచ్ఛాసంపాదనమునకు దారిచూపెను.

దేశము దాన్యకూటములో మునిగి, ధర్మజీవనమంత రించియున్న కాలములో వాణిజ్యము నభివృద్ధిచేయుట దుస్సాధ్యము. సుస్వభావమన్నజనులకు బోధపడకుండెను. కనికరముగాని, ధారాళమైన బుద్ధిగాని, లేని మహమ్మదీయ ప్రభుత్వములో మతప్రచారకుల కష్టములకు మేరలేదు. జీవకళలులేని జ

నులలో నాతనికి ఆశాంకురములనాట కష్టమయ్యెను. దేశము దాస్యకూషమునుండి తప్పించుటకు శిష్యులు నానావిధముల పాటుపడి జయము గాంచిరి. హాయిగొల్పు మహారాష్ట్ర భాషలో శిష్యులు మతప్రచారమును గావించుచుందురు. దేశస్వాతంత్ర్యము పవిత్రజీవనమునలననే చేకూరగలదనివారుబోధ చేయుదురు. స్వాతంత్ర్య సంపాదనము మతోద్రేకమువలననే సాధ్యమగుననెడు సిద్ధాంతము జనులుగమనించిరి. సహనములేని దేశీయులలో రామదాసుని ప్రచారము ప్రోత్సహము, ఆశ అంకురింపజేసెను.

శ్రీరామచంద్రుడు రామదాసునకు చేయు పనులన్నిటిలోను ప్రత్యక్షమగును. శాశ్వతానందమునకు ప్రతివాచును శ్రేష్టమైన పరమాత్మ తుల్యుడగు అవతారపురుషుని ఎంచుకొనినప్పుడేకళంకరహితమైన ఆశయములను అలవరచుకొనగలడు. ఈ కారణముచేతనే, రామదాసు శ్రీరామచంద్రుని యిష్టదేవతగా జేసికొని దేశమును క్లిష్టపరిస్థితులనుండి తొలగింపయత్నించెను. అశక్తియైన దేశము శక్తిసంపాదనముకై పాటుబడనవసరముకలిగెను. అందుచేత శ్రీరామచంద్రుడే జనుల పూజకు తగినవాడు. అశక్తులుగానున్నవారలలో శక్తినికలుగజేయుటకు శ్రీరామచంద్రుడే తగినమహానుభావుడు. బ్రహ్మచారిగాయుండుటకు యుద్దేశించువానికి భక్తిజ్ఞానములను

బడ యత్నించువానికి, ఆతడే తగినదేవత. దేశస్వాతంత్ర్యమునకు పాటుబడుచున్నవానికి సైతము శ్రీరామచంద్రుడే తగిన ప్రభువు. తాత్వికశక్తి, శశుబలము, మనోబలము సమ్మేళనము చేసి, ఆశక్తిని జయప్రదముగా నుపయోగించువాడు శ్రీరామచంద్రుడే. సూతనమార్గములద్వారా ప్రజలబలమును పునరుద్ధరించుటకుగాను రామదాసు శ్రీరాముని ఎన్నుకొని పై చెప్పిన మూడుశక్తులను దేశములో ప్రజ్వలంపజేసెను.

పాశ్చాత్యులు ప్రాపంచిక లోలులగుటంజేసి ధర్మబలమున్న వారెరుంగజాలరు. అందుచేత రాజకీయమును, ధర్మబలమును విడదీయలేమని వారెరుంగలేరు. మతమే మూలాధారముగా జేసుకొని రాజకీయ పరిజ్ఞానమునకు జనులు పాటుబడవలసియున్నదని రామదాసు బోధచేయును. వాని సిద్ధాంతము లప్రికారము మనుజుడు భగవత్ స్వరూపుడు. పవిత్రజీవనముయొక్క పద్ధతుల ననుసరింపనిచో జీవితసారమును, సత్యమును వాడెరుంగజాలడు. బుద్ధిబలమున్న మాత్రమున తాత్వికశక్తి లభింపదు. ఈమూడుబలములను సమ్మేళనముచేసినప్పుడే దేశము దృఢత్వము సంపాదించి ఐహికజీవనము, పారమార్థికము నొకేసమయమందు పొందగలదు.

అధోగతిపాలైనప్పు డే దేశములో నైనను మతోద్రేక

మునశించి, మూర్ఖునివంటి స్వభావమునకు లోనగును. మతో
 ధరణమే దేశమును సారవంతము చేయగలదు. రాజకీయము
 తోను, మతముతోను ప్రతివానికి సంబంధమున్నది. రామ
 దాసు యీ రెంటిని సమ్మేళనము చేసి, సుఖప్రదమైన జీవన
 యాత్రకు మార్గదర్శి యయ్యెను. గ్రీసు దేశము జ్ఞానవ్యాప్తికి
 పుట్టినిల్లని దేశచరిత్రవలన మనము తెలిసికొనుచున్నాము. రో
 ము దేశము దానినుండి జ్ఞానసంపత్తిని పొందెను. రోమునుండి
 యది ఇంగ్లాండు దేశమునకు వ్యాపించెను. ఇంగ్లాండునుండి అది
 ఆమెరికా దేశములో వ్యాపించెను. ఈ వ్యాపనములో ఆ గ్రీసు
 దేశపు జ్ఞానములో నంతర్గతమైయుండిన తాత్వికబలము రూపు
 మాసెను. తాత్వికజ్ఞానము లేనందున, పాశ్చాత్య దేశములు
 ప్రయోజనములేకుండ శాంతమును, సుఖము, రాజకీయ, ఆర్థి
 కసంస్కరణము యుద్ధములద్వారా నెలకొల్ప ప్రయత్నములు
 గావించు చున్నవి. అందుచేత రామదాసు దేశములో
 సీతశ్వము, స్వార్థచింత పారదోలి, సత్యాన్వేషణము
 లోను, మతములోను జనుల మత్తులైనట్లు జేసి మహారా
 ష్ట్రము స్వార్థచింతను లేక లోకకల్యాణమునకు పరిశ్రమపడు
 నట్లు చేసి భారతజాతొద్ధరణమునకు బలమైన పునాదుల
 వేసెను.

శివాజి బీజపూరు ప్రయాణచరిత్రను చదవవారికి
పూర్వమీదేశమందు రాజులు దీనదరిగ్రాలు, స్త్రీలసైతము
రాజనీతి కలిగి పరిపాలనా విధానమును బాగుగ నెరింగియుం
జెడివారని బోధపడును.

బీజపూరు సంస్థానాధిపతి శివాజి తండ్రిగారైన షాజీగా
రిని తమ యెనిమిది సంవత్సరముల ప్రాయము కలిగియున్న కు
మారుని దర్బారునకు తీసికొనిరమ్మని ఆజ్ఞాపించగా, అతడు కో
ర్టుమర్యాదల నేర్చి కుమారునితోసహా వెళ్లెను. వంకదండము
లను పెట్టుచు దీనస్వభావముతో వారిని సందర్శించుటకు బదు
లుగా శివాజి తన సహజదైర్యముతో సుల్తానుగారివైపు భ
యము జనించు దృష్టితో జూచెను. ఆ బాలుడు సలాముచేయ
నందున షాజీసుల్తానుగారిని తమింపమని దీనస్వరముతో నడు
గుచుండగా కుమారుడు తటాలున దర్బారును విడచి బైటకు
వచ్చెను. కుమారుని వెదకుటకు బైటకువచ్చి చూచినదానికి
షాజీ కడులచ్చెరువునొందెను. గోవునుచంపుటకు సిద్ధముగా
నున్నవానిని శివాజి ప్రత్యక్షముగా జూచెను. కండ్లు మిరుమి
ట్లు గన్నట్లు తన ఖడ్గముచే గోవునుచంపుటకు సంసిద్ధుడుగా
నున్నవానిని చంపెను. షాజీ కుమారుని తొందరబాటుతన
మునకు కూకలు వేయుచుండగా, హిందూమతము మంట కలి
యుచున్నప్పుడు దానిని సంగక్షించుట ఆత్మగౌరవముగల ప్రతి

మనుజుని కర్తవ్యమని శివాజితండ్రికి బదులు పలికెను. తల్లిగారైన జీజీభాయిగారు రాజనీతి, మతావేశము కుమారునిలో గట్టిగా నాటి, ఆకాలమందు స్త్రీలు సైతము రాజనీతిలో పరిజ్ఞానము కలిగియుండెడివారని ఆమె ప్రశంసకమునకు వెల్లడి చేసెను. మతప్రచారము నామగుమూలల ప్రారంభమైనతోడనే, రామదాసు దక్కనుదేశములో సంచారము సల్పెను. మతప్రచారమువలన జనులు మేల్కొనెదరని ఆతడెరుంగును. మతబోధన జనుల హృదయములలో మార్పులుకలిగించి జాతీయభావప్రవాహము దేశములో నిర్విఘ్నముగా పారుచుండుటను చూచి ఆతడు కడుసంతోషించెను. ఆతని బోధనలు, ప్రచారము, శిక్షణమొదలగు ప్రత్యేకలక్షణములు జనులకు సంతోషము కలిగించుచుండెడివి. భారతదేశము అత్యున్నత స్థానమును త్వరలో నాక్రమింపనున్నదని పరిశీతులు చూపుచుండెను. దేశీయులు తమ సర్వస్వమును ధారపోసి మతమును నిలువబెట్టుకొనుటకు సిద్ధముగా నుండిరి.

అప్పుడప్పుడు రామదాసుని శిష్యులు తుంటరులుచేత అవమానింపబడుచుండిరి. కొన్ని సమయములయందు వారల ప్రాణములకు ఆపాయము కలుగునేమో యని భయముగా నుండెను. అహ! వారలఓర్చి, శాంతస్వభావము వర్ణనాతీతము

లు గావో! శిష్యులనిర్మలజీవనము రామదాసునిపట్ల జనుల యనురాగమును హెచ్చించెను. ఈ నూతన సందేశము మహారాజులలోను నిర్వేదలలోను గట్టిగా నాటుకొనెను.



పసుమిదవ అధ్యాయము.

మహారాష్ట్రపు పరిస్థితులు, శివాజి యాన్నత్యము.

సర్వత్ర పర్వతరాజ మాక్రమించుకొని, మంచుచేత నావరింపబడి, ప్రకృతి సౌందర్యములేని ప్రదేశము, కష్టపడి సంపాదించుకొను కొలది ద్రవ్యముతో దృఢిజెంది, కష్టములను సహించుటకు పేర్కొంచిన మహారాష్ట్రజాతికి పుట్టినిల్లయి యుండెను. ఈ ప్రకృతిచేత సైతమునిరసింపబడి ఎత్తయిన పాక్షాణములచే నల్లుకొనబడియున్న దేశముకూడ ముసల్మానుప్రభువులదృష్టి నాకర్షించెను. దేశమందంతటను జయముగాంచి, గర్వోన్మత్తులై యున్న ముసల్మానుభటులు పెక్కుసారులు దండెత్తి దేశమును వశపరచుకొనుటకు ప్రయత్నించుచున్నను జనులు తమ సహజధైర్యముతో శత్రువుల నెదుర్కొని పరరాజుల పశుబలమునకు లొంగకుండుట ప్రశంసనీయము. చుట్టునున్న మహారాష్ట్రులపై దండెత్తి ఐదురాష్ట్రములను హరుస్థాపించినను, కొంకణ, మహారాష్ట్ర దేశములుమాత్రము పరరాజుల యేలుబడిలో నుండుటకు యిష్టపడరైరి. విజయనగరదుర్గముపైని సంపూర్ణ స్వాతంత్ర్యచ్ఛను నిరూపించు పతాకము శత్రువులలో నీర్వాభావ ముదయించుచుండెను. ముసల్మాన్

నుల రాజ్యపరిపాలనము చాలమట్టుకు హిందువులచేతనే జరుపబడుచుండెను. ప్రకృతి సౌందర్యవిహీనత, వారల అపూర్వ స్వాతంత్ర్యేచ్ఛ, వారల స్వభావికలక్షణములు, విశాలమైన మహారాష్ట్ర రాజ్యస్థాపనమునకెన్నడు తోడ్పడుట లేదు. మహారాష్ట్ర దేశమంతయు నాకాలములో ననేకములగు చిన్నచిన్న సంస్థానాధిపతుల యేలుబడిలో నుండెను. దండెత్తుటకు వచ్చిన సామాన్యశత్రువునైతము వారలలో నైకమత్యము పురికొల్పును. ఈ సఖ్యతయే శత్రువుని ఎదుర్కొనుటకు వారలకు ప్రబలమైన బ్రహ్మాస్త్రమువంటిది. ముసల్మానుప్రభువులు సంస్థానాధిపతులను వెరచుచుండెడివారు. అనాదినండి శత్రువుల యున్నాదమును లక్ష్యముచేయక, హిందువుల గౌరవము నిలబెట్టిన విజయనగరరాజ్యము కల్లికోట యుద్ధమందు పదిహేను వందల అరవైయైదవ సంవత్సరములో పతనముజెందెను. కాని హిందూజాతి శౌర్యప్రతిభాము సంపూర్ణముగా నశింపలేదు. గోలుకొండ, బీజపూరు, అమద్ నగరము, విదర్ మొదలుగాగల రాజ్యములు ముసల్మానుల స్వాధీనములోనున్నను కార్యాచరణలో హిందూనాయకులచేతనే పరిపాలింపబడుచుండెను. సైన్యదళముకూడ మహారాష్ట్రరక్తముచే నలంకరింపబడియుండెను. దుర్భేధ్యమైన దుర్గములు, గోపురములు హిందూ సంస్థానాధిపతుల స్వాధీనములోనే యుండెడివి. నేనాధిపతులుగాను, మంత్రిలుగాను హిందువులనే నియమించి, వారల సలహాపైని

పరరాజులు రాజ్యపాలనము గావించుచుండెడివారు.

ముసల్మానుప్రభువులు నిరాటంకముగా తమ రాజ్యపరిపాలనము జరుపుటలేదు. పోడశ శతాబ్దములో మొగలాయి రాజులు దాక్షిణాత్య ప్రదేశమును ఆక్రమించుకొనిరి. సుమారు నూరు సంవత్సరములవరకు యుద్ధము జరిగి మహారాష్ట్ర ప్రదేశములో జనులను వీరప్రతాపవంతులుగా జేసెను. చుట్టను రాజ్యములను స్థాపించిన ముసల్మానుప్రభువుల పక్షమున ఒకసారి, కొత్తగా రాజ్యస్థాపనమునకై పాటుబడుచున్న మొగలాయిప్రభువులపక్షమున వేరొకసారి మహారాష్ట్ర నాయకులు పోరాటము నల్పుచుండెడివారు. ఏది యెట్లయినను, సర్వకాల సర్వావస్థలయందును యుద్ధభూమియందే హిందూనాయకులు నివాస మేర్పరచుకొనిరి.

ఝోలటాబాదు నివాసియగు మహాజీ భోస్లేయనునాతడు అహమ్మదునగర సంస్థానాధిపతియైన నిజామ్‌సాహియనునాతని కొలువులో నుండెను. నిజామ్‌సాయి వంశస్థులకును మొగలాయిరాజులకును జరిగిన మహాసంగ్రామములో షాజీగారు అహమ్మదునగర ప్రభువుల పక్షముచేరి చెప్పరాని సాహసముతో యుద్ధము గావించిరి. తుట్టతుదకు ఆనగరము మొగలాయిల స్వాధీనము కాగానే షాజీగారు బీజపూరురాజుని దర్బారులో నుద్వేగము సంపాదించి కాలయాపన చేయుచుం

డడివారు. ఈతనిద్వితీయపుత్రుడు ఘత్యోజితి శివాజీయను నామ
 ముచే విరాజిల్లెను. జీజీభాయి శివాజీయొక్కతల్లిగారు. పద
 హారువందలయిరువదియేడవసంవత్సరములో జన్మించెను. ఆ
 కాలపు మహారాష్ట్ర గ్రంథకర్తలు మతావేశములో శివాజీ
 జన్మవృత్తాంతమునునతిశయోక్తిలో వ్రాసి, వానినిదైనతుల్యుని
 గా నిరూపించిరి. అవ్రాతలనిజానిజము లిచ్చట యోచించుట
 అసంపరము. బాల్యమునుండియు అతడు తల్లి గారితో సహా
 సివానరదుర్గములో నివాసమేర్పరచుకొనెను. షాజీగారు మరి
 యొక కన్యను వివాహమాడి జీజీభాయిని పరిత్యజించెను.
 ఈక్లిష్టపరిస్థితులననుసరించి ఆమె పుట్టినిల్లుచేరి కాలముగడపు
 చుండెను. ఈకాలమందే శివాజీయనునాతడు ఆమెకు జన్మించి
 శివానరు దుర్గమందే బాల్యమంతయును గడచెను. అనమాన
 నమ్మకముతో తమవిధికృత్యములను జరిపినందుకు బీజపూరు
 సంస్థానాధిపతి విశాలమైన జాగీరును షాజీగారికి బహుమతిగా
 నిచ్చెను. బహుమతిగా నియ్యబడిన జాగీరును స్వయముగా
 వ్యవహరించుటకు కష్టమని తలంచి దాదోజీఖండదేవుని తన
 కొలువులోనుంచి, జాగ్రత్తగా సద్దానివ్యవహారములను చూడ
 మనిచెప్పి ప్రథమపత్ని గౌరైన జీజీభాయిని, చిన్ని కుమారుడైన
 శివాజీని అచ్చటనేయుంచి, వారలసుఖములకు యుచితరీతిని నే
 ర్పాటుజేసెను. భర్తగారి యనుమతిప్రకారము ఆమెదాదో
 జీఖండదేవుని స్వాధీనములోనుండెను. ధర్మస్వభావమునకును,

ఉన్నతభుద్ధికి ఆమె పేర్కొంచెను. శివానరు దుర్గములో నాత
ఁడున్నంత కాలము తల్లిగారి తిప్పయితరుల పరిచయము శివానికి
లేదు. తదితర పరిచయులు సామీప్యమున లేనందున ఆతనికి
తల్లిగారిపట్లనున్న ప్రేమాతిశయము వేయిమడుగుల పెరిగెను
ఆతడు శైశవావస్థలో సంపాదించిన జ్ఞానమునకు తల్లిగారే ము
ఖ్యకారకులు.

శివాజివంటి మాతృభక్తి కలిగినవారు నవీన యుగము
ననరుదు. సర్వసాక్షియైన పరమేశ్వరుని ఆదేశములనె
ట్లు నిష్ఠాగరిష్ఠుడైన భక్తుడు పాలించునో, అదేవిధమున
ఆతడు తల్లిగారి యాజ్ఞానుసారము ప్రవర్తించు చుండెను.
ధర్మజీవనము ఆతడు అలవరుచు కొనుట అత్యావశ్యకమని
ఆమె అనుచినము బోధచేయుచుండెను. తండ్రిగారిచే పరిత్య
జింబడి, తల్లిగారి ఆధీనములో సంపూర్ణస్వతంత్ర్యమును గలిగి
ఆబాలుడు దినదినాభివృద్ధి గాంచుచుండెను. పునహావగర
మందు విద్యగరపుటకుగాను కుమారుని ఆమెదాదోజిఖండదే
వునికి అప్పజెప్పెను. రాజనీతిలోను, సమరనీతి పరిజ్ఞానములో
నాతడు యీబాలునిప్రవేశ జెట్టెను. గుర్రపుస్వారిలో, యు
ద్ధముచేయుటలో నఖండనైపుణ్యతను స్వస్థకాలములో నీబా
లుడు గెన్నెచ్చెను. సామాన్య జాగీరుదారుని మొగలాయి
రాజులను ధర్మశత్రువునిగాజేసినంత పరాక్రమము, వీర్యబల
ము, స్వధర్మనిష్ఠ మొదలగువానినాతడు చిన్ననాటనుండియు నల
వలచుకొనెను. జ్ఞానసంపాదనమునకై నిరంతరకృషి, అచలచ

లమైన యింద్రియనిగ్రహము, రాజోచితమయిన క్రమభావము
 ధైర్యము మొదలగునవి అపూర్వ సమర్థమును జేసి కిశోర
 మనస్కుడైన శివాజి జీవనములోని స్వరముగా నుండెను.
 హిందూధర్మము పట్లవానికి గాఢమయిన భక్తిగలిగియుండెను.
 ఈసుగుణరాశి వానిచరిత్రను స్వభావసిద్ధముగా నొకజ్యోతిషతె
 వికసింపజేసెను.

నిష్టాగరిష్టుడైన శివాజి హరికథచెప్పునప్పుడుగాని, భగవన్నా
 మకీర్తలను పాడునప్పుడుగాని ప్రత్యేకశ్రద్ధతో వానినన్నిటిని
 విని యానందించును. రామాయణము, మహాభారతము మున్న
 గు పుణ్యకథలను వినుటకు పడేపడె నాతడు ఆశను పొడచూ
 పుచుండును. ఈధర్మమారావలంభనమే ఆతనియవ్వనము
 లో పునాదియై అనేకఘనమైన కార్యములను వానిచేత చేయిం
 చి వానిజన్మమును ధన్యతచేసెను. వేనవేలు కార్యములలో
 నాతడు నిమగ్నుడై కార్యభారము వహించి శక్తివంచనలేకుం
 డ అహర్నిశాదులు పాటుబడునప్పుడు సైతము పరమేశ్వరుని
 ఆశీర్వాదము వానిశరీరమును తోడునీడవలె వెంబడించు చు
 న్నదని మానసికముగా నాతడెరుంగును. ప్రాపంచికభోగము
 లు, సంసారసుఖము కష్టసప్తములు వానికి పరమేశ్వరుని పట్లను
 న్న అచంచలమయిన గాఢానురాగమును పోగొట్టలేకుండెడివి.
 మంచిప్రాయములో నున్నప్పుడు నైవభక్తిమొదలై ఆతనిని స
 న్యాసిగా జేయునేమోయని యితరులు భయపడుచుండెడివారు

తల్లిగారి ప్రోద్బలము, ధర్మప్రవక్తల సలహా శివాజి సన్యాసా
 శ్రమమును పుచ్చుకొనకుండజేసెను. సాధుపుంగవుల, మహాపు
 రుషుల సలహా లేనిదే ఏకార్యము నాతడుతలపెట్టకుండును.
 ఆకాలమందే తుకారామ్, రామదాసు, జయరామస్వామి ధ
 ర్మసంస్థాపకులుగా పేరెన్నికలుగాంచి సంఘములో సన్నిజాతు
 లకును సమానహక్కులు కలవన్న ప్రచారము మహారాష్ట్ర
 ములో నొకసవిన భావప్రవాహమునకు హేతువయ్యెను.
 హిందూసంఘములో మతముపేరిట జరుగుచున్న పిచ్చినమ్మక
 ములన్నియు నాందోళనము కలుగుచేయుచుండెడివి. ఔరంగ
 జేబుగారి రాజ్యపాలన సంకుచితభావములపై నాధారపడి ము
 సల్మానులలోను, హిందువులలోను ద్వేషము, అసూయత పు
 ట్టింపదొడంగెను. మహమ్మదీయ ప్రభుత్వము జేయుచున్న
 ఘోరాన్యాయములను, మతసంకలితమును పద్యగద్యములో
 పాడుచుప్రచారకులు దేశమందు సంచారమును ప్రారంభించి
 రి. ప్రతిమమజాదు ససూయభావపూరితుడై అక్లిష్టపరిస్థితుల
 నుండి విమదలకై నెదురుకూచుచుండెను. ధర్మము, వైసము,
 దేశముపేరిట శివాజి దుష్టపరిపాలనము నెదుర్కొని అసమాన
 మైన వీరవరాక్రమముతో మహమ్మదీయ ప్రభుత్వముపై దం
 డెత్తనుద్దేశించెను. మానవకోటియంతయును సోదరులనియు,
 వారుసమానహక్కులను స్వభావికముగా గలిగియున్నారనియు
 జాతీయహృదయవీరమందు అతడు నధిష్టించ సాహసించెను.

ధర్మబలమే అన్నిటికన్న శ్రేష్టమైనదని చిన్ననాటినుండి గ్రహించి, అద్ధానిని వయస్సుమీరిన కొలది వికశింపజేసెను. వానిజీవనయోగ్రాతను సారవంతముగాను, పవిత్రముగాను చేయుటకు ప్రఖ్యాతిగాంచిన సాధుపుంగవుడైన తుకారాముని దీక్షనొనంగుమని వేడెను. సాధుతుకారామ్ శివాజిని యోదార్చి సాధుశిఖామణియగు రామదాసునే దీక్షకై నమ్మకొనమని సలహానిచ్చెను. తుకారాముని యమూల్యరత్నములను వినినందులకు ధన్యుడనైతినిని భావించి ఆదినమున కెదురు జూచుచుండెను. ఈయవ్వనములో పునహాసగరవాస్తవ్యులయిన నిమ్మజాతియు వకులకొండరిని జేరదీసి సైన్యదళమొకదానిని స్థాపించెను. సైన్యదళముతోకూడి ఆతడు ప్రభేదములగు దుర్గములను, గిరులను సందర్శించి భయంకరకాంతారములలోనికి జొచ్చి వనమృగములనువేటాడ మొదలిడెను. వానియనుచరులు యజమానుని మాటను జవదాటనెరుగరు. వీరల సహకారముచే నాతడొక రాజ్యమును స్థాపింప యత్నించుచుండెను. ఈసమయమందే బీజపూరురాజునకును కర్నాటకరాజునకును యుద్ధము సంభవించెను. ఆరెండురాజ్యములును క్లిష్టపరిస్థితులలో నీడులాడుచుండగా బీజపూరు రాజ్యములో భాగమైన తోరణయ నెడు దుర్గము నాతడు వశపరచుకొనెను. తోరణదుర్గము ముట్టిడి వాని అసమానసాహసమును వ్యక్తీకరించి, ఆతనిఖ్యాతిని సమగ్రమహారాష్ట్రదేశమందంతటను వ్యాపింపజేసెను. ఈదుర్గము

ను బాగుగ కావలసిన మరాఠత్తులను చేయించి మురాబాద్ పర్వతముపై నొకదుర్భేద్యమైన దుర్గమును కట్టించెను. మురాబాద్ లోకట్టినదే యితిహాసప్రసిద్ధమైన రాయగడ దుర్గము. ఇది యే రామదాసుశివాజీలనివాసస్థానమయ్యెను. వీనిసౌజన్యశీలత, నమ్రత, సాహసము, ఉదారస్వభావము, దైవభక్తి, అనేకమంది సుస్వభావకులైన మరాటియువకుల స్నేహమును సంపాదించెను. శివాజి బలపరాక్రమము మరాటియువకుల సహకారమున దినదినాభివృద్ధి గాంచుచుండెను. దాదోజీఖండదేవు 1647 వ సంవత్సరములో మరణించిన పిమ్మట వానిస్వాధీనానుభవములోనున్న జుగీరునకు శివాజియే సధికారియై స్వయముగా నద్దానిని ఆతడువ్యవహరించుకొనుచుండెను. శివాజి అనుచరులలో మవాలీసేనానాయకుడైన తానోజీగారును, చాక్నాదుర్గముయొక్క హవేలుదారుడునరమాలు ముఖ్యులు. నరమాలుడు తనస్వంత దుర్గమును శివాజికి స్వాధీనముచేసివాని అపూర్వప్రేమబంధనమును వెల్లడిజేసెను. వానిఅనుచరులవంటి నమ్మకమైనవారు యితరనరపతులకు లభించుట దుర్లభము. చేరువనున్న పెక్కుదుర్గములను వశపరచుకొని తానోజి సలహాపైని కాంటానదుర్గము తనస్వాధీనమునకై నాశించెను. తానోజీ సీత సమయమున మవాలీదండూలో కాంటానదుర్గము పైదండెత్తెను. కావలినున్న మసల్మానుసైనికులు అచ్చరపు

నొంది దుర్గమును విడచి నలుధిశలు నదృశ్యులైరి. దీనినేచరిత్ర
కారులు సింహగడ దుర్గమును పేరునిడిరి. బహుమానముగా
శివాజి తానోజీని యీనూతనదుర్గమున కధిపదిశేసెను. తనజా
గీరుని బాగుగ వృద్ధిచేసి స్వతంత్రహిందూరాజ్యస్థాపనమున
కై యువ్విఘ్నముచుండెను. అన సద్దేశమునకు పెక్కు
ఆటంకములుండునని అతడు బాగుగ నెరుంగును. అం
దుచేత, సైన్యదళమును, అశ్వదళమును బలపరచుటకు
శక్తివంచనలేకుండ పాటుబడయత్నించెను. సమయానుకూ
లముగా నూతనదుర్గముల, నిర్భేద్యముయిన గోపురముల స్వా
ధీనమునకై నిరంతరకృషి సల్పుచుండెను.

సాదుతుకారామ్ నుండి రామదాసుని సుగుణసంపత్తిని
వినినప్పటినుండియును శివాజి ఆమహనీయుని సందర్శించుటకు
ఆందోళచిత్తుడైయుండెను. సమర్థరామదాసప్పటికి పచల య
నెడు గ్రామములో మతప్రచారము సలుపుచుండెను. ఈవా
ర్తను వినినంతనే ఆధర్మవేత్తను చూచుటకుగాను ఒక జాబును
వ్రాసెను. రాయభారి తెచ్చినజాబునకు సామర్థ్యదీజాబును
వ్రాసెను. “వర్తమానమున భారత దేశమందు ధర్మసందేశ వ్యా
పనమునకై యేనరపతియు నాతురత చూపించుటలేదు.
జనులందరు ధర్మరక్షణముపట్ల విముఖులయిన కాలములో

ధర్మ సంస్థాపనమునకు మీరు పాటుబడుచున్నారని నాకు తెలియవచ్చు చున్నది. సాధువుగవులను, ధర్మసంస్థాపకులను గౌరవించి, దుర్జనులను హతమార్చి మీరుధన్యులయ్యెదరు గాక! మీరు కీర్తివంతులు; మీమహాత్మ్యమునువిని వంతసించి యీరోజున కేనవేలమంది మీకు ఆశ్రయులైరి. ప్రతిమనుజుడు వానికర్తవ్యమును జాగరూకతతో నిర్వర్తించుటకు మీరుసహాయబడివలెను. రాజనీతి సభ్యునిచుట బహుకష్టతరమైన పని. కార్యభారము వహించిన మీరు గర్వాంధకారులుగా ప్రవర్తింపగూడదు. ఇహసంపదలకులోనై మీరు సాధారణముగా ప్రభువులకుండెడు ఆతిథ్యమునకు వశులుకాకుండ కాపాడుకొనవలెను. ఎల్లప్పుడు సమశ్రీతభావము కలిగి మీరు రాచకార్యములను బాగుగనిర్వహించుచుండుడు. తెలివైన మంత్రులసలహాను పెడచెవి బెట్టకుము సైన్యాధిపతి, అమాత్యుడు, సత్పురుషులు సఖ్యతకై పాటుబడుట ప్రధాన కర్తవ్యమని భావించునట్లు మీరుబోధచేయుచుండవలెను. సఖ్యతకంటెమించిన బలములేదు. ఇదిలేకపోవుటచేతనే హిందువుల వీర్యబలము అన్యమార్గములలో ప్రవహించిరూపుమాసెను. కాబట్టి సఖ్యతసంపాదనముపైనే తిరిగి ధర్మరాజ్యము స్థాపింపవలసియున్నది. ప్రజలను సంతోషపరచుట రాజుల అపరిహార్యమైన కర్తవ్యము. ఇదివేదవాక్యముగా పరిగణించి సద్దానిమీరెల్ల

పుడును మనమునందిడుకొనవలసియున్నది. రాజ్యపాలనము పేరిట మీరుదుర్మీతికెన్నడును తావివ్వకూడదు. మతరక్షణము, సత్యాన్వేషణము మీవిధులలో ప్రధానములైనవి. మరి యొకమాట. క్రోధము మున్నగు శత్రువులను చెంతజేరనీయకుము. నేనువ్రాసినదంతయును మీరుబాగుగ యోచించి దానిసారమును హృదయమందిఁకొనుము. నేనువ్రాసినప్రకారము మీరునడచుకొనిన మీకుతప్పక జయము కలుగును. శ్రీ రామచంద్రునికృపవలన మీయభీష్టము నెరవేరునుగాక!" యని రామదాసు ప్రత్యుత్తర మిచ్చెను.

సమర్థుని జూబుచేరినతరువాత శివాజి చంచలహృదయుడై పానిని త్వరలో జూచుచుటకు వాంఛించుచుండెను. అనుచరులతోకూడి శివాజి పచల గ్రామముఖుడై వెళ్లేను. రామదాసు విరామములేక నానాస్థలములలో సరచారముచేయుచు ధర్మపచారము గావించుచుండెను. కొన్ని వేళలయందు అతడు గిరిగుహలలో, నిర్జనకాంతారములో ద్యాననిమగ్నుడై యుండెడివాడు. కావున శివాజి ఆతని పవిత్రస్వరూపమును దర్శింపలేక పోయెను. సమర్థుడందెడిప్రదేశమును స్పష్టముగా చెప్పలేక పోయిరి. మహారాష్ట్రకేసరి చిరతాక్రాంతుడై గృహోన్ముఖుడయ్యెను. సుమారు పండ్రెండు సార్లు కార్యసిద్ధిని పొందలేక

పోయినను, శివాజి నిరాశజెందలేదు. తరువాతను ధర్మి దర్శించువారికి అన్నపానాదులను గ్రహింపనని ఆతడు దీక్షబూనెను. ఈప్రతిజ్ఞచే కలుగు అవేశముతో నాతడా మహాపురుషుని వెదక మొదలిడెను.

ఆకలిచేతను, దాహముచేతను అలసి సాలసినను సమర్థుని దర్శనలాభము శివాజికి లభింపలేదు. శిష్యుని అంధోళనమునకై అసుహాపురుషుడు కడుదుఃఖితుడయ్యెను. ఏమిచేయుటకును తోచక ద్వారిపక్కను అతడు పడియుండగా, నిర్జనకాంతారములో నుండగా వానిరాక కాలడెదురు చూచుచున్నాడని నమర్థుని శిష్యులలోనొకడు శివాజితోజెప్పెను. శ్రీగురువుగారి సందర్శన లాభమునకు ఆతడు అధికోత్సాహముతో బయలుదేరెను. సమర్థునిజేరి శివాజి పాదాక్రాంతుడై తన జీవితము ధన్యతగాంచెనని యూహించెను. తదేకధ్యానముతోనున్న శిష్యునకు రామదాసు దీవించి దీక్షను ప్రసాదించెను, దీక్షితునిపొందనందులకు సంతోషాంతరంగభరితుడై ఆతడు తనరాజ్యమునుజేరెను. గురువుగారి సందర్శనానంతరము శివాజి కార్యోత్సాహము ద్విగుణితమయ్యెను. దీక్షానుసార మతడు మిక్కిలి నిపుణతతోను, నిర్భరతతోను రాజ్యపాలనము జేయును. వానియనుచరులలో పెక్కుమంది సమర్థుని శిష్యులై

రి. వానిను బేదారుడైన పారోజీపంతుగారి సోదరి తాలూకు
 ఇద్దరు బిడ్డలున్న ఆపుణ్యమూర్తి యాధీనములో నుంచబడిరి.
 జ్యేష్ఠపుత్రుడు అంబాదాసనే నామమును బడసి గురువుగార్చి శి
 స్రూప నధికశ్రద్ధాభక్తులతో జేయుచుండెను. ఇతడేలోకవిఖ్యా
 తిబడసిన దాసభోధయనుదాని గ్రంథకర్త.

సమర్థుడఖిలభారత దేశసంచారమును సలిపియుండుటనుజేసి
 దేశపరిస్థితులు అనుభవపూర్వకముగా నెరుంగును. దేశమందు
 అత్యాచారములను, దుర్మార్గమును రూపుమాపుటకు కంకణ
 బద్ధుడై కర్మక్షేత్రమందు ప్రవేశించెను. ఈతేజోమూర్తిసం
 దేశము మహారాష్ట్రజాతి నవీనోత్సాహపూరితులుగాజేసెను.
 సమర్థుని ఉదారభావములు, ప్రశంసనీయమగు సామ్యవాదము
 అందరి దృష్టిని ఆకరిపించుచుండెడిది.

ముసల్మాను ప్రభుత్వ ప్రణాళికను ఆతడు ఖండించుచు
 న్నను, మహమ్మదీయమతమును ఎన్నడును నిరశించుటలేదు. అ
 వసానదశలో నాతడు సజ్జనగడములో నివశించుచుండెను. అచ్చ
 ట దుర్గములో హిందువుల సమాధికిదగ్గరగా ముసల్మానుల స
 మాధి కూడ నుండెను. ముసల్మానుల సమాధిని అగౌరవములే
 కుండా బాగుగ కాపాడుచుండెను.

రామదాసుని బోధనలవలన శివాజియు, మౌనిమిత్రులును నూతన తేజస్సుతో విరాజిల్లుచుండిరి. ఈ ధర్మరాజ్యములు గుతస్పరానురాగమును కలిగియుండుట రాజసీతీతాస్త్రిములో సుపూర్వసంఘటనము. మిత్రులు సంపదలోను, దుఃఖములోను శివాజి తోడునీడవలె యుండెడివారు. ధర్మరాజ్యమును సంస్థాపించుట లోనుండు ప్రయాసములకన్నిటికినిదగ్గమై, వానిమిత్రులు ఆపవిత్రకార్యసిద్ధికై తమతమ ప్రాణముల నర్పించిరి. రామదాసుని అలౌకిక చరిత్ర మహాత్యమువలన అనేకులు శివాజి నాయకత్వము నంగీకరించిరి. శివాజి ఆగ్రహచిత్తుడగు హేతువున, అధర్మశీలుడు మరాట్టాప్రభువునకు యుచిత సలహాలనిచ్చుచుండెడివాడు. నిరంతరసంచారమునకు అలవడిన సన్యాసి ఎప్పుడు నొకేచోటనుండడు. అందులకే శివాజివానికి అప్పుడప్పుడు జాబులను వ్రాయుటకలదు. ధర్మరాజ్య సంస్థాపనమేవాని ప్రధానకర్తవ్యమనిచెప్పి, అందరిని యేకముఖులనుజేసి, ఘోరవివేకతరేక ప్రతినంధూశయములను, సాంప్రదాయములను రక్షింపుచుండుమని రామదాసు మహారాష్ట్రవీరపుంగవునితోబలుకును. అతడు నిర్విఘ్నముగా గురువుని యాజ్ఞలను పాలించుచుండును. వానిరాజ్యములో హిందువులు, మహమ్మదీయులు సమానహక్కులను కలిగి సుఖజీవనము గడుపుచుండిరి. ఈ మహారాష్ట్రవీరుని ఔదార్యబుద్ధిచేతను, చారిత్రమహాత్యచేతను అనేకమం

ది. మునల్పాకులు చాన్ద్రైతిక దళములోజేరిరి. సైనికులలో వి
 శ్వాసఘాతకులు లేకుండుట అన్నిటికంటె ఆశ్చర్యమైనది. శి
 వాజి గురువాశ్చర్యతనములను ఎడతెగనిశ్రద్ధాభక్తులతో నాచ
 రించిరాజ్యమును సంరక్షించుకొనుచు, దానినివృద్ధిజేయు య
 త్నించెను; సజ్జనగడములో నొకమఠమును గురునిపేరిట స్థా
 పించెను. సమర్థు డామఠములోను ప్రవేశించి తన ధర్మమతప్ర
 చారమును సాగింపఁమొదలిడెను. రాగభోగములకు కొంత జా
 గీరునిచ్చి మఠముయొక్క భావోన్మత్తికై శివాజి మార్గమేర్ప
 రచెను. మహారాష్ట్రరాజునకు గురువైనను, రామదాసు చిష
 యులోలుడు కాకుండ అనుదినమును బిక్షముచేసితన ఆహార
 మును సంపాదించుకొనుచుండును. ఒకసాడంతట రాయగడ
 దుర్గమునుండి సర్వజన పూజ్యుడైన తన గురువు గృహగృహ
 మునకు వెళ్లి బిక్షుచేసుకొనుచుండుటను కన్నులారజూచి భివా
 జి అచ్చరపు నొందెను. మఠమున కిచ్చిన జాగీరుయొక్క ఆ
 యము గురువుగారి పోషకమునకై చాలదేమోయని ఆత
 డు సందేహించెను. దుర్గ శిఖరమునుండి తటాలున దిగి వ్యా
 కులస్మృతయముతో యేమేమో ఆలోచించుచు శుద్ధపదార్థన
 మునుపొంది వాని పాదపద్మములపైబడి యిట్లునివేదించెను: “ఘ
 భువా, మీకు కొరంతయేమి. మీదాసుడు చెంతనుండగా మీ
 రు బిక్షకులుగా నుండుట సహించుట కష్టము. మీపోషణార్థమై

కావలసిన దంతయును తెమ్మని నన్ను ఆజ్ఞాపించుటకు బదులుగా మీరు బిక్షకులుగా నుండుట నేనెట్లు సహింపగలను!” “వత్సా! నేనుసన్యాసిని. బిక్షమడుగుట సన్యాసికి నిందనీయముకాద”ని మందహాసముతో రామదాసు బలికెను. ఈజబాబు శివాజికి తృప్తికలుగజేయలేదు. గురుసమేతముగా నాతడు దుర్గమును ప్రవేశించెను. అర్ఘ్యపానములచే వానిని గౌరవించి కొంతతడవు గురువుసెలవుగైకొని ఆతడులోనికింజనెను. చిన్నకాగితమును తిరిగివచ్చిన తరువాత శివాజివానిచేతిలో బెట్టెను. రామదాసు సద్దానిని బిగ్గరగా చదువనారంభించెను. ఆతడు తనరాజ్యమంతయును గురువుని హస్తముజేసెనని దానిలో వ్రాయబడియుండుటను చుట్టునున్న వారలువిని కడువిస్మయమైరి. హాసప్రమును చదివి సాధుపుంగవుడు కడుచింతిల్లి, “వత్సా శివాజి! నీవేమిజేసితిని? నెరుంగుదువా? రాజ్యైస్వర్యములతో నాకు పనిలేదు. నేను విపత్తుసంకలితమైన రాజ్యము నెట్లుపరిపాలింపగలుగుదు?”నని ఆతడుబదులుపలికెను. మాటతడబడుచు “ప్రభువా! యీనాటినుండి మీబిక్షవృత్తినిమాని రాజ్యపాలనమున కరుంగుడు. తమపాదసేవచేయుట కనుజ్ఞనొసంగి నన్ను కృతార్థునిజేయు”మని శివాజివేడుకొనెను.

“మంచిది, మంచిది. నీదానమును నేను పరిగ్రహించు

చున్నాను. ఈరోజునుండియు సీరాజ్యము నీదికాదు. అదికేవలము భగవంతునిది. నీవునా ప్రతినిధిగానుండి యీ ధర్మరాజ్యమును సంరక్షించుచు కాపాడుచుండుమని నేనుశాసించుచున్నాను. ఈక్షణమునుండియును స్వార్థబుద్ధిని విడచి, ఫలాపేక్ష లేకుండా పనిచేయుచుండవలె”నని రామదాసు చిరునగవుతో నాజ్ఞాపించెను. తరువాత అతడు నిలుచుండి తనవుత్తరీయమునుండి ఒకముక్కనుచించి, “ఈనాటినుండియును దీనిని నీవు శౌరీపతాకముగా భావింపుచుండుము. మీరందరు శౌరీపతాకము యెండజేరి భగవానుని పేరిట, దేశముపేరిట దీక్షతో సన్యాసి ధర్మములను పునరుద్ధరింపవలె”నని తిరిగినొక్కి వక్కాణించెను. శిష్యుడైన శివాజి గురువుని తెలిసికొని సంతోషముతో సమ్మతించెను. మహారాష్ట్ర నాయకులు గురుశిష్యుల మహాత్మ్యమును చూచి అచ్చరవునొంది కృతార్థులై నట్లు భావించిరి. దేశోన్నతి కొరకును, మానవకళ్యాణము కొరకును తమప్రాణమును సమర్పింప అందరు సుద్యక్తులైరి. తనఅనుచరుల సహాయముచే శివాజి గురువుగారి అజ్ఞాసారము రాజ్యపాలనమునకై గడంపెను. గురువుగారు వెళ్లు సమయమున వినయపూర్వకముగా “ప్రభువా! మీపోషనార్థమై జాగీరును ప్రత్యేకించి యుంచుకొనవలసియున్న”దని శివాజి ప్రార్థించెను. “మంచిది. మహారాష్ట్రభూమి, యింక నేభూములు ముసల్యాసుల ఆధీనములో మన్నువో అవి నాకి

వ్యవసాయ ప్రశాంతదృష్టితో రామదాసు బలికెను. కుశలబుద్ధి.
 గలవాడు కావున శిష్యుడు గురువుగారి భావప్రవాహంబును
 గోచరింపగలిగెను.



తొమ్మిదవ అధ్యాయము.

గురు శిష్యులు.

సన్యాసి గురువున్న, క్షత్రియ శిష్యుడున్న యేకము ఖులై తమప్రయత్నమును కేంద్రీకరించి ధర్మప్రాయమగు స్వతంత్రహిందూరాజ్యమునకై పాటుబడసాగిరి. శివాజి కష్ట తరమైన మార్గములో ముందుజ వేయుటకెన్నడును వెనుకే యలేదు. దృఢసంకల్పుడగుకారణమున తన విధులనెన్నడును శివాజి మరువలేదు. ఆయన కార్యశత్రురత, కర్తవ్యవిప్లవ శిష్యుల మనంబులను రజింపజేసెను. నిరింతరము యుద్ధరంగములో ప ని చేయువాడుకావున ఆతడుగురువుగారిని తరుచుగాచూడలే కుండెను. అప్పటికిన్ని గురువు నాజ్ఞలేనిదే యేకార్యము చేయు టకు నాతడు సమకట్టడు. శిష్యుని యుత్సాహబలమున రా జ్యపాలనములో సత్యంత బోధ్యము కలిగిజనుకొనినను, దేశసం చారమును గావించుట రామదాసు మానలేదు. వానియు త్కృష్టప్రచారమువలన అడవి జాతులు, అనాగరికులు సజ్జను ల కుండెడు సద్గుణరాశిచే విరాజిల్లు చుండెడివారు. పాఠోద్యోగం తుగారి సోదరి శన యిద్దరిబిడ్డలను భక్తుడైన రామదాసుని హ

స్తగతుని జేసెను. ఆమెజ్యేష్ఠపుత్రుడు సన్యాసాశ్రమమునుబూని కళ్యాణస్వామియను పేరుచే విరాజిల్లుచు ధర్మప్రచారమును చేయనారంభించెను. రామదాసుని బోధనలను పద్యగద్యములలో దాసబోధినియను గ్రంథములో నాతడు వ్రాసెను.

సమర్థుడు ధర్మప్రచారార్థము దేశసంచారమును నలుపుచునే యుండెను. తల్లిగారి అస్వస్థతను విని ఆతడీ సమయమున స్వగ్రామమునకు వెళ్లెను. అతడు అంత్యదశలో దగ్గరనే యుండి భగవన్నామ స్మరణలాభమును ఆమెకు ప్రసాదించును. రామదాసుని బాల్యపరిచయమైన శ్రేష్ఠుడు సయితము కాలగణి నొంచెను. సహాయులైయున్న మిత్రుల పరివారమును తోడ్కొని సజ్జనగడమునుజేరి సర్వమును శివాజికి తెలియపరచెను. ఈధార్మికపరివార పోషణార్థమై మూడు గ్రామములనిచ్చి వంశపరంపరంగా ననుభవించుటకు శివాజి వారలకు సర్వహక్కులనిచ్చెను.

జనులమధ్యను మహాత్ములు ఘనకార్యములను చేయుచున్న పువారల తాత్వికశక్తి నెవరును తెలిసికొనలేరు. కొన్ని సమయములయందు పిరికిపందలు సయితము ఉత్సాహపూరితులై యితరుల ప్రోత్సాహమున జనులకు లాభించు కార్యములను చే

యుట కలదు. కాని వారుచేసెడు కార్యములు సీటిబుంగల వంటివి. మహాపురుషులకును, సామాన్యులకును తారతమ్య మిచ్చటనే కలదు. అతడు నిరభిమానియని చెప్పుటకు రామ దాసుని జీవితములో నొకదృష్టాంత మున్నది. ఈతడొకనాడు శిష్యసమేతముగా సజ్జనగడమునకు సయనమగుచుండగా దారిలో వారలు అలసటజెంది తృష్ణచే బాధపడుచుండిరి. బాలక శిష్యులు ఆకలిబాధకు నోర్వలేకుండ యుండినప్పుడు రామదాసు చేరువ పొలములోనికి బోయి జొన్నపొత్తులను తెమ్మని ఒకదృఢకాయుని ఆజ్ఞాపించెను. జొన్నపొత్తులను శిష్యులు భుజించుచుండగా పొలముకాపరి దవ్వన నాయకునివద్దకువెళ్లి పట్టరానికోపముతో నానావిధముల నిందజేయుచు వానినిగట్టి గా కొట్టనారంభించెను. రామదాసు మారుమాటాడక పొలముకాపరి వచించిన దుర్బాలను శాంతచిత్తముతో భరించెను. దీనినంతయును జూచి శిష్యులు ఆగ్రహముజెంది క్షేత్రపతికి బలప్రయోగము చేయుటకు సిద్ధముకాగానే వారల నందరిని శాంతపరచి అతడు తనధార్మిక బుద్ధిని వ్యక్తపరచెను. గురువు గారిఆజ్ఞను వారలు సిరసావహించి దుర్మార్గబుద్ధిని మరల్చుకొనిరి. సజ్జనగడముచేరి స్నానమాచరించిన పిదప శ్రుభముగా తుడుచుకొనునప్పుడు శరీరముపైనున్న గాయమ్ములెట్లుకలిగినవని మహారాష్ట్రవీరుడడుగగా దానివృత్తాంతమంతయును శిష్యు

దొకడు నివేదించెను. పొలము కావరిని గొని తెచ్చుటకు తక్షణమే కొందరిసైనికభటులు గుర్రముపై నెక్కి ప్రయాణ మయ్యిరి. శివాజి మహారాజు స్వయముగా స్వామి సేవను జేయుటను పొలముకావరి చూచి భయకంపితుడై పశ్చాత్తాప హృదయవలెను. భక్తుడు రామదాసు బాధచేతను, విచారముచేతను సృక్కియున్న తేలికైనజూచి చాలావిచారించి వానిని బంధ విముక్తి జేయుమని భటుల నాజ్ఞాపించెను. విడుదలయైన వెంటనే రుషిసత్తముని చరణద్వయమును సిరముపై నిడుకొని తమింపుమని దోషివేడెను. దోషిగా పరిగణింపబడిన వానిని ఆతడు భూమినుండి లేవనెత్తి గాఢానురాగముతో నాల్పిగసముచేసి, “మీపొలమందు అపరిమితముగా సస్యము ముమ్మందుకు పండిను. భటుల సహాయముచే నీవు నీగృహమును చేరుకొమ్మని స్వామివారు వాని సంపివేసిరి. గురువుగారి విచారణ ప్రణాళికను జూచి రాజుగారు స్తంభభూతులైరి. ఇటునంటి ధర్మశీలుడు తనకు గురువైనందుకు తన్నుదాను పొగడుకొనుచు ధన్యుడయ్యెనని రాజుగారు భావింపమొదలిడిరి.

మానవుని ప్రాపంచిక నడవడికలను సరిగా బోధచేసి కొనుట కష్టతరమైనపని. కొన్ని నేళలయందు విచిత్రభావములు, యూహలు మనమనస్సునకు గోచరించును. అట్టి భావోద్రేక

మునకు కారణములను తెలిసికొనుట అసంభవము. సర్వసాధారణముగా మనుజులు భౌతికవిషయములలో నాలోచన పరులైయుందురు; వారలు పాటుబడిన మార్గములు ఒకప్పుడు అపరిచితమైన నవీన భావప్రవాహముచే తుడుచుకొనబడి మనస్సు నాందోళనములో నీదులాడు చుండును. ఏది మంచి మార్గమో, ఏదిచెడుమార్గమో తెలిసికొనజాలక బాధపడుచున్న వారలలో కొలదిమంది మాత్రమే తమతమ మనస్సును దిట్టపరచుకొని సరియైనరీతిని జీవనయాత్ర గడుపగలుగుదురు. పూర్వజన్మార్జిత ఫలముచేతనో, లేక, సద్గురువు సాంగత్య లాభము కలుగుట చేతనో చిత్తవృత్తిని వశపరచుకొని, నిగ్రహించి మానవకళ్యాణమునకు వలయుచిత్తవృత్తి, నిష్ఠ, నిర్భరత శివాజికలిగియుండెను. ఐశ్వర్యము, పశుబలము వానినెన్నడును మోహంభకారములో ముంచివేయలేదు. మనుజుడు పరిపూర్ణుడుకాడు; ప్రలోభములకులోనై వానిమనుష్యత్వమును స్థిరపరచుటలో నాశ్చర్యమేమున్నది? కాని ప్రాపంచిక చింతలు వానిని పీడించునప్పుడు, శివాజి స్థిరచిత్తుడై విషయవాంఛల ప్రభావము నణగద్రొక్కి ధర్మమార్గావలంబనమందే తనదృష్టి నంతయును కేంద్రీకరించెను. ఈప్రయత్నములకే సాధనమార్గమని పెద్దలు యందురు. విషయవాంఛలు మనలను గమ్యస్థానమునకు దూరులుగాజేయ యత్నించు చుండును; ఐహిక భా

గముల ననుభవించుచున్నప్పుడు సైతము తాత్విక మార్గము నాశించుటయే నందరి ప్రధానకర్తవ్యమని హిందూమతము బోధ చేయుచున్నది. అన్ని ధర్మముల సారాంశమిదియే. జీవన యాత్ర మర్మమును, విచిత్ర మార్పులుగల ప్రకృతి రహస్యము నెరిగినవాడే యింద్రియ నిగ్రహణమును పొందగలుగును. రాజ్యపాలనములో మునిగి రాచకార్యములలో నిమగ్నుడై యున్న రాజుపియొక్క మనస్సు అప్పుడప్పుడు చంచలత్వము నొందుచుండును. గురువుగారి బోధనలు తప్పుదారులు తొక్కుకుండ శిష్యుని కాపాడుచుండును. క్రింద నుదహరించిన విషయము శిష్యుని కశ్యాణమకొరకును, గర్వమును తొలగించుటకు నాతడెంతదూరము పాటుబడెనో చెప్పను.

•

అప్పటికి సమానగడములో నొక దుర్గము నిర్మితమగుచుండెను. దుర్గనిర్మాణమునకు వందల కొలంది మనుజులు సమావేశమగుట శివాజి జూచెను. ఈపనివాండ్రునుజూచి వేల కొలంది బీదలకు ఆహారమును కల్పించుటకు తనకవకాశము కలిగెనని సంతోషించును. గర్వముతోను, అహంకారముతో నాతడు యుద్ధింపుచుండెను. తనశక్తి సామర్థ్యములకు శివాజి గర్వపడుచుండగా తన వెనుక నెవరో నడచుచున్నట్లు యూహించెను. అతడు వెనుకకు తిరిగిచూడగా సమర్థుడువచ్చు

చుండుటను గాంచెను. భక్తితో నట్టివేళ గురువుగారి రాకకు కారణమడిగెను. “వత్సా! వేలకొలదిమంది నవీన దుర్గనిర్మాణము కొరకు పాటుబడుచున్నారు. అద్దానిని చూచుటకే వచ్చితి”నని లలాటమందున్న చెమటను తుడుచుకొనుచు చిరునగవుతో బలికెను. “అంతయును మీరినుగ్రహఫలితమే” అని మహారాష్ట్రకు వినయముతో నుత్తరవిచ్చెను. గురువు దుర్గములోనికి జొచ్చెను. వారలు దుర్గనిర్మాణమును వీక్షించుచుండగా రామదాసుని దృష్టి యొకరాయిపై ప్రసరించెను. అద్దాని వెంటనే గొనితెమ్మని శిష్యున కాదేశమిచ్చెను. రాజాజ్ఞాను సారము రాయిగొనితేబడి గురువుని ముందటనుంచ బడెను. ఆయన నిలుచుండి రాతిని బద్దలుచేయమని ఆజ్ఞాపించెను. రాయి ముక్కలుగాజేసిన తరువాత దాని సూన్యగర్భములో నీరును, అందులోనొక కప్ప నివశించుటను వారుగాంచిరి. ఈ అసంభవ ప్రకృతి వైచిత్ర్యమును జూచి అందరు నాశ్చర్యపడిరి. “వత్సా! నీమితిలేని శక్తిని చూచి నేను నిజముగా నాశ్చర్యపడుచున్నాను. ఎందులకనగా, యీ అసాధారణకార్యదీక్ష నీలోనే నేనుచూచుచున్నాన”ని శిష్యునివంక జూచుచు గురువుగారు బలికిరి. “ప్రభో! దీనివలన నాశక్తియేరూపముగా ప్రకాశమైన”దని శివాజివిమూఢ చిత్తముతో నుడివెను. “నీవుతప్ప ప్రభువెవరున్నారని” రామదాసు ప్రశ్నించెను.

మహారాష్ట్రధీరుడు అనుతస్తహృదయాతో ఊమింపు
మని గురువు వేడుకొనెను. “వత్సా! ఎన్నఁగును యితఁడును పరి
పాలించు చున్నావని గర్వింపకుము. ఏమహాసీయుడు రాతిలో
కప్పను పోషించుచున్నాడో వానిని నీవునదా మనమునంది
డుకొని గర్వాధికారమునూడి విముక్తుఁడగుటకు ప్రయత్నిం
చు చుండుము. “అహంకార విమూఢాత్మ కర్తాహసీతి మన్య
తే” అనుగీతారహస్యమును ఎల్లినేళలయందు స్మరించుచుడు
మ”ని రామదాసు గంభీరస్వరముతో బలికెను. శిష్యులలోప
ములను బాగుగ నెరింగి, వానినన్నిటికిని వారలను ఊమించుచు,
న్నేహపాశముచే వారలను లోబరచుకొని తాత్విక మార్గము
లలో బ్రవేశబెట్టి, వారలను మార్గదర్శకులుగా జేయుట మ
హాపురుషుల లక్ష్యము. శిష్యులకు సరియైన శిక్షణ యివ్వక,
పేరుప్రతిభలకు పాటుబడుచున్న యీ కాలపు గురువులు
గురుశిష్యసంబంధమును వినాశము గావించుచున్నారు. హిం
దూమతము, హిందూసంఘము అందుచేతనే అతఃపతనమగు
చున్నది. సర్వసంగఽరిత్యాగి, బ్రహ్మజ్ఞాని సహాయములేనిదే
యేమనుజుడుగాని, యేజాతిగాని ఉన్నతిస్థాన మాక్రపింపలేదు.
ప్రస్తుతము బంగాళములో ననేక విధములైన సంస్కారాం
దోళనము జరుగుచున్నది. జాతీయజీవనాభివృద్ధి కొరకు
నానావిధములైన కల్పనలు గోచరమగుచున్నవి. కాని భారతీ

జాతియొక్క ప్రాణశ్శ్మయై నట్టి ధర్మావర్ణ పారిశుధ్య మును పొందుటకు యత్నములు గావింపబడకున్నంత కాలము సరియైన దేశోన్నతి జరుగ నేరదు. “ఓ నవీనభారతమా! నీకు నిజమైన విముక్తి కావలసిన గురుశక్తిని కేంద్రీకరించి నీవ్యవహారమును నశువుకొనుము”. భారతము తన పునరుద్ధరణమునకు ధర్మశీలుని నాయకత్వమును సంపాదించి వానియొజ్జానుసారము విధివిరామము లేక పనిచేయుటకు సర్వసంగఃరిత్యాగులు, ధర్మావలంబనముకొరకు జీవితమును ధారపోసి, సనాతన ధర్మము నాచరించి దానిని కాపాడుటకు కంకణము కట్టుకొనినవారును, ఆ ధర్మము నిశరులలో ప్రచారము చేయ నున్యుక్తులైయున్నవారును శిష్యులుగా నుండువలెను. అట్టి అవకాశము కలిగినప్పుడే దేశము ఉన్నత స్థానమౌక్రమింపగలదు.



పదవ అధ్యాయము.

శివాజితో బీజపూర్, మొగల్ సామ్రాజ్యాధి పతుల వైరము.

శివాజి స్వత్రాహిందూరాజ్య సంస్థాపనమునకు రెండు ఆటగాకములను కనుగొనెను. ప్రబలపరాక్రమ వంతమైన మొగలాయిశక్తి, బీజపూరు రాజునివైరము వానిఎక్కుడు. యూరోపియమును కలిగించు చుండెను. హిందూసామ్రాజ్య స్వాంత్ర్యమును ఖుంటాపదముగా చాటినను, అతడు మొగలాయియాతోను, బీజపూరుతోనెట్టి వైరము లేకుండుటకు. ప్రయత్నములను సాగించుచునేయుండెను. ఔరంగజేబు చక్రవర్తి బీజపూరు సంస్థాపనమును వశపరచుకొన నుద్దేశించుచున్నాడని తెలిసికొన్నందుండియు నాతిడువారలతో పఖ్యముచేసికొనుట అత్యవశ్యకమని తలంచి ఆకార్యసాధ్యమునకు సర్వశక్తులను కేంద్రీకరించుచుండెను. మొగలాయి బీజపూరు సంస్థానాధిపతులు విరోధులుగా నుండుట నెరింగి మొగలాయి ప్రభువుతో ఛామిచేసుకొనుట కాతడు ప్రయత్నముల నారంభించెను. కాని వానికోరిక సఫలీకృతము కాలేదు. ఆయాకారణమున బీ

బీజపూరు పతమునచేరి మొగలాయి రాష్ట్ర విధ్వంసమునకై పాటుబడసాగెను. శివాజి సైన్యాధిపతియగు మేనాజి అ హమ్మదు నగరమును ముట్టడించి వశీకృతము గావించు కొనె ను. హిందూరాజ్య సంస్థాపకుడు జున్నారనే షట్టణమును స్థాపి డించెను. మొగలాయి ప్రభువీ విచిత్ర ఆక్రమణమునకు సిద్ధము గా నుండియుండలేదు. ఔరంగజేబు చక్రవర్తి. శివాజిపొగరు నణచుటకై నామరిఖాయను నాతని నాయకత్వముక్రింద నొక సైన్యదళమును బంపెను. ఈ నూతనముగా బంపబడిన మొగ లాయిదండు శివాజి నెదుర్కొని హసీరాజ్యములో బ్రవేశింప గలిగెను. కాని మహారాష్ట్రరాజు పృథ్విరాజుముగా శత్రువునె దుర్కొనక గ్రామములలో బ్రవేశించి దోపిడి సల్పుచు సం చారము చేయుచుండెను. ఇంతలో తన కుమారుడు రోగపీ డితుడై యున్నాడని ఔరంగజేబు చక్రవర్తి. ఆగ్రానగరమున కేగెను. బీజపూరు మొగలాయిలతో సంధిజేసుకొనెను. మొగలాయి బలమును భరించుట అసంభవమని యో చించి సంధికై శివాజి పన్నాగములను సలుపుచు వచ్చె ను. రాజనీతి సంబంధమైన షరిఫ్థులచే మొగలాయి చ క్రవర్తి సరియైన యేర్పాటులను చేయలేకపోయినను మ హారాష్ట్రాధిపతి సలహా నామోదించుటలేదు. మొగలాయి ల శక్తికంతగా నాతడు భయపడకుండినను, బీజపూరు

నుండి సైన్యదళము వానినెడ క్రొనుట కేతెంచినదని వినపట్టి
 టినుండియు నాతడు సంకేత చిత్తుడయ్యెను. ఎట్లయినను శివా
 జినధించిగాని; ఓడించిగాని బీజపూరునకు వానిని గొని తేవలెన
 ని ఆఫ్ జంఖాను యనునాతడు దృఢసంకల్పుడయ్యెను. తన కసి
 తీర్చుకొనుటకుగాను ఆఫ్ జంఖాను భవానీమందిరమును, అందు
 లోనున్న ప్రతిమలను స్వంసముచేసెను. ఈ వృత్తాంతము విని
 నాతి నే మహారాష్ట్ర సైన్యదళము బీజపూరు సైన్యదళముతో
 యోధామటకు సిద్ధుడైనను. ఆఫ్ జంఖాను ప్రతాపగడమునుండి
 యుద్ధమునకు వచ్చుచు దారిలో హిందూమందిరముల విధ్వంస
 మును గావించుచు, బ్రాహ్మణుల సగౌరవపరుప మొదలిడెను.
 మహారాష్ట్రధీశుడు ఆఫ్ జంఖానుని దౌర్జన్యమును వినిపట్టి
 నుండియు నాలోచనలో నిమగ్నుడయ్యెను. బీజపూరు సైన్యా
 ధిపతి శివాజిని ఛెరలోనుండు నుద్దేశించి రాయభారినిగా నొకని
 ని బంపెను. తానుకొంకణరాజ్యాధిపతిగా జేయబడుననియును,
 తన స్నేహితుని పుత్రుడగు హేతువున వానినిగౌరవించి బీజ
 పూరునకేతెంచిన తరువాత వైరిమంతయును రూపుమాయు
 నని రాయభారి శివాజితో మనివించెను. ఆఫ్ జంఖాను బంపి
 న దొంగమాటల నాతడు నమ్మకయ్యె. భయోత్పాదము
 కలుగజేయునట్టి యుద్ధమునకు బీజపూరు సైనికులు సిద్ధమగు
 చుండగా, వారలబలమును తృంచివేయుట కారనికి సమర్థత

లేకుండెను. బీజపూరు సుల్తానుతో సంధిజేపికొనుట యనగా హిందూస్థానంత్ర రాజ్యస్థానాభిలాష నాతడు విసర్జించుకొనుట యని యర్థము. శివాజి నానావిధములైన చింతలచే వ్యాకుల హృదయు డయ్యెను. బీజపూరునుండి నేతెంచిన రాయభారికి సరియైన ఉత్తరపు నాతడొసంగలేకుండెను. భవానీదేవి ప్రత్యక్షమై ఆఫ్ జలఖాను నెదుర్కొనమని చెప్పి తనకాక్షయత్నమును జేయుటలో కావలసినసహాయము నిచ్చుటకు సంసిద్ధురాలుగా నున్నట్లు వాగ్ధానమును జేసెనని ఆతనికి స్వప్నమువచ్చెను. తత్తరబడి శివాజి నిద్రనుండి మెలకువగాంచెను. రామదాస స్వామి వానినిజూచుటకు వేచియున్నాడని తెలిసి నప్పటినుండి యు నాతడు సంతోషముచే నుప్పొంగు చుండెను. వెంటనే గురువుగారిని సందర్శించుటకు లేచి వానిచరణద్వయములపైబడి తన స్వప్నానంద సంతయు నాతనికి నివేదించెను. భవానీదేవి సాహాయము నాతడు తప్పక పొందునని రామదాసు శిష్యుత్తో జెప్పుచు ధైర్యమును విశక పాటుబడుట యావశ్యకమని నుడిపెను. ఆఫ్ జలఖానుని అంతర్గతమైన యుద్దేశమును జెప్పి, వాని నుండి యెట్లుతప్పించుకొనవలెనో సలహాజెప్పి తన మనోభీష్టము నెరువేరుగాకయని ఆశీర్వాదించెను. క్రిష్ణాజీభాస్కరుడనే పేరు చే విరాజిల్లు రాయభారిని హిందూధర్మమును సంరక్షింపుమని వేడి, ఆఫ్ జలఖానుని తలంపులను దెల్పుమని జివాజి కోరసాగె

ను. మహారాష్ట్రరాజుని ధర్మానురక్తినిజూచి రాయభారి ఆ
 చ్చరవునొంది, బీజపూరు సైన్యాధిపతియొక్క కుట్రపన్నాగ
 ముల నన్నిటిని రహస్యముగా వానితో జేప్పెను. బీజపూరు
 సుల్తానుని సగౌరవాతిశయముల నందుకొని వానిన్నేహితునిగా
 నుండుట కెట్టి సందేహముగాని యాటంకముగాని వానికిలేదని
 ఆతడు రాయభారితో చెప్పుటలో నిరుపమాన నైపుణ్యతను
 జూపెను. బీజపూరు సైన్యాధిపతితో కలియుటకు శివాజి సి
 ధ్ధపడుచుండెను. ఆశనిపన్నాగములు, యుద్దేశము శివాజి
 కి తెలియునని ఖాన్ సాహెబు యెరుగడు. అందుచేతనే మహా
 రాష్ట్రాధిపునితో కలుసుకొనుటకుగాను బీజపూరు ప్రతినిధిశన
 శిబిరములో సైనికదళములేకుండ నుండెను. తన శత్రువుని
 చంపుటగాని, వానిని ఖైదీగా తీసికొనుటగాని వాని కనంభవ
 ము కాదని ఖాన్ సాహెబు యూహించెను. ప్రతాపగడమఃన
 కు సామీప్యమున ఒకస్థల మిరువురు నేర్పర్చుకొనిరి. శి
 వాజి తన అధిది సత్కార్యములలో నెట్టిలోటుబాటులను
 జూపలేదు. నిర్ణయించిన స్థలమునకు సరియైన కాలములో బీ
 జపూరు. సైనికులు యేతెంచిరి. శివాజి తన సైనికదుస్తులను ధ
 రించి యుద్ధమునకు తయారుగా నున్నవానివలె తగిన శస్త్ర
 ములను తన సైనిక దుస్తుల మధ్యను దాచి ఖాన్ సాహెబు నె
 దుర్మొనెను. యుద్ధములో బాగుగా నారితేరిన యిద్దరు భ

టులు మాత్రమే వానితో నుండిరి. గురువని, తల్లిగారిని
 సందర్శించి వారల నాశీర్వాదమును బడయునప్పుడు ఆతడు విజ
 యుడగునని వారిద్దరును బలికిరి. సామర్థ్యలగు ఇద్దరు సైనిక భ
 టులను తప్ప తక్కిన దళమంతయును దూరముననుంచి తన
 శత్రువుని కలసికొనుటకు ఖాన్ సాహెబు మెల్లగా నడువనారం
 భించెను. మహారాష్ట్రధీరుని విలువగల దస్తులనుజూచి సంతనే
 శత్రువునిలో నీర్వాహవముదయించెను. సామాన్య జాగీరుదారు
 డుగా పరిగణింపబడుచున్న శివాజి దుస్తులు చూచినతోడనే
 ఆతడు కోపము నాపుకొనలేనందున వానితో నేతెంచినవారు
 ఆతడు శాంతముగా నుండయత్నింపవలయునని సలహానిచ్చిరి.
 త్వరలో నాతడు ఖాన్ సాహెబు సామీప్యమును జేరి తన
 గౌరవమును యుచితరీతిగా జూపసాగెను. బీజపూరు ప్రతినిధి
 తన సింహాసనముపైనుండిలేచినిలచుండి శత్రువుని ప్రాణస్నేహితు
 నివలె కొగలించుకొని తన ఆలింగనమునుండి తప్పించుకొనుటకు
 వీలులేనట్లు గట్టిగా పట్టుకొనెను. ఈ ఆలింగనముయొక్క అ
 ర్థమును శివాజిపూర్తిగా గ్రహింపకమున్నే తన బీజపూరు శత్రు
 వు కత్తినిదీసి ఒక్కక్కను పొడచెను. మహారాష్ట్రుని లో
 హకౌచముపై కత్తితగలుకొని క్రిందపడెను. కనురెప్పవీటు
 లో నాతడు తన ఎడమ చేతిలోనున్న పులిగోరునుదీసి దానితో
 ఖాన్ సాహెబు విశాల ఉదరమును చీల్చినెను. బీజపూరు పై

న్యాయాధిపతి మొదలు సరకిన వృక్షమువలె నేగిగూలెను. శివాజి తటాలున చేరువనున్న తన గుర్రము మీద నెక్కి నిమిష మాత్రములో తనసహచరులున్న చోటికి సదృశ్యుడయ్యెను. నేలగూలిన పిమ్మట కోసమును పట్టజాలక వాని శక్రువుని వెంటనే ఖైదీగాచేయునుని గద్దదస్వరముతో నాజ్ఞపించెను. కాని మహారాష్ట్ర ధీరుని అనుచరులు ఆరితేరిన వారగుటంజేసి శక్రుపైస్యములో కొందరిని బంధించి, మరికొందరిని పోరాటములో నోడించి యజమానుడాస్థమునుండి తప్పిపారిపోవుటకు మార్గమేర్పచిరి. ఆతడు రంగస్థమునుండి గొంపోబడుచుండగా దారిమధ్యను సంభోజీ కాబాజీ యను నాతడు చచ్చుటకు సిద్ధముగానున్న ఖాన్ సాహెబు నెద రొక్కని సిరచ్చేనసము గా వించి దానిని మహారాష్ట్రచక్రవర్తికి బహుమానముగా దెచ్చి యిచ్చెను. వానిమరణాంతరమున తక్షణమే బీజపూరు సైన్యాధిపతియొక్క శిబిరమును స్వాధీనము చేసికొనిమని శివాజి యుద్ధమునకు తయారుగా నుండమని పైనిరులుకాదేశమిచ్చెను. వానిఆజ్ఞననుసరించి మహారాష్ట్రధటు లాశిబిరము నాక్రమింపకొనిరి. సైన్యాధిపతియొక్క మరణమునకు కడునింట్లించు ఏమిచేయుటకును తోచక, శిబిరమును విడచి సలుదిశల పరుగిడి ప్రాణరక్షణమును జేసికొనిరి. మూడువేల ముసల్మాన్

సైంకులు వధింపబడిరి. శివాజిచే బీజపూరు శిబిరమునుండి ఆరువదియేడు యేనుగులు, నాలువేల అశ్వములు, పందెండువేల లొట్టిపిట్టలు, రెండువేల బస్తాలు విలువగల దుస్తులు, పదిలక్షల రూప్యములు, ఇంకాన నేకములైన అమూల్య వస్తువులు గొంపొబడెను. ఇంతియేకాక ఖాన్ సాహెబు యిగ్దరి కుమాళ్లు, మరికొంతరు భటులు ఖైదీలగా వానిచే తీసికొనబడిరి. ఖైదీల పట్ల దయనుకలిగి మహారాష్ట్రద్రక్షవర్తి నర్హింపుచుండెను. స్త్రీలను సన్మానముతో నాత ప విడిచెను. యుద్ధములో గాయములు తగిలి విపరీతపు బాధపడుచున్న బీజపూరు భటులకు ముక్తహస్తముతో నాతడు దానము చేయును. బీజపూరు సైన్యదళమునకు నాయకులుగా నుండిన వారలకు గుర్రములు, బట్టలు మొదలగునవి శివాజి యిచ్చెను. మహారాష్ట్ర సైంకులకు సంతృప్తిగా బహుమతుల నాతడిచ్చెను. యుద్ధములో హతులైన వారల కుటుంబ పోషనార్థము తగిన వృత్తులను కల్పించెను.

రామదాసుని ఆజ్ఞానుసారము యుద్ధములో సంపూర్ణబజయ్యడైనందులకు తనప్రియశిష్యుడు ముక్తహస్తములతో దానమొనర్పసాగెను. మహారాష్ట్రమందంతటను వాని ఉదారభావప్రవాహమును, గొప్పస్వభావమును కథలరూపముగా జాటవి

డెను. ఈ ప్రకారముగా నాతనిఖ్యాతి సుప్రసిద్ధమగుచుండెను.

పదహారువందల అరవైవేలది, అరవైనాల్గువ సంవత్సరమువరకు విశ్రాంతములేని యుద్ధము మొగలాయిలతోను, బీజపూరుతో నామహారాష్ట్ర చక్రవర్తి సలుపుచుండెను. నిరంతరసంగ్రామములో నిమగ్నుడై యుండుటంజేసి రాచకార్యములనంతగా జూచుటకాతనికివ్యవధి లేకుండెను. యుద్ధముచేయుకాలములో నారితేరిన మంత్రిలపై జాగరూకతతో రాజ్యపాలనము చేయుభారముపడెను. తనమాతయగు జీజీభాయిగారి ఆదేశము ఉపదేశానుసారము మంత్రులు రాజ్యప్రణాళికను నడుపుచుండిరి. ఈసమయమున రాజకీయ ప్యవహారములతో రామదాసు జోక్యము కలుగజేసికొని పరిస్థితులను జాగ్రత్తగా పరీక్షింప అవసరముకలిగెను. ఈ సన్యాసి ఒక అసాధారణమైన రాజనీతిజ్ఞుడు. రాజ్యపరిపాలనము, పద్ధతుల ప్రణాళికను తయారు జేయుట వాని అసాధారణ నైపుణ్యతను వెల్లడిజేయుచున్నవి. రామదాసుని సలహాచే రాజ్యములోనుండు రాజకీయపరిస్థితులను, రాజ్యమునకు బయటనున్న శత్రువుల నటనమును అహర్నిశాదులు పరీక్షించుటకుగాను గూఢచారుల నాతడు నియమించెను. ఈ యేర్పాటువలన శివాజి రాజ్యపాలనమున కెక్కుడు లాభము చేకూరెను.

బీజపూరుతో కలిగిన యుద్ధములో మహారాష్ట్రచక్రవర్తి సంపూర్ణ విజయము గాంచి ప్రబలమైన పరాక్రమమునుజూపు కారణమున మొగలాయి చక్రవర్తియైన ఔరంగజేబువానినిసాదత్వరలో నణగద్రొగ్గ యత్నింపసాగెను. అందుచేత తననే నాధిపతియైన సయస్తఖానుని యుద్ధముచేయుటకుబంపెను. మహారాష్ట్రసైన్యము సయస్తఖానుని యెదుర్కొన లేక పోయిరి. ఆయన పునహా నగరమును, చాకనయను ప్రదేశములను స్వాధీనముచేసికొని వాని పరిపాలనమును ప్రారంభించెను. మొగలాయి బీజపూరు సైన్యదళముల నెదుర్కొని యుద్ధము చేయక, శివాజి గుప్తమార్గములను కనుగొని శత్రువులనోడించుటకు ప్రయత్నములను సలుప మొదలిడెను.

పునహాలో మహారాష్ట్ర చక్రవర్తియొక్క ప్రధాన దుర్గములో సయస్తఖాను నిశ్చింతగా నివసించుచుండెను. బాల్యములో లీలాప్రదేశముగా, తనపూర్వీకులకు పుణ్యభూమిగానున్న స్థలములు శత్రువుని యాధీనములో నుండుటంజూచినప్పుడెల్లను పొంగిపొరలుచున్న కోపావేశము నాపుకొనుట శివాజికి అసంభవము. అతడు అతికష్టముతో కసితీర్చుకొనుటకు సరియైన కాలమునకు నిరీక్షించు చుండెను. ఇట్లాతడు పరిపరివిధములుగా నాలోచించుచున్న సమయమున రామదాసు సమస్తఖాను

పైదండు పెడలమని వానికిసలహా నిచ్చుచుండెను.

సయస్తాఖాను ప్రసాదదుర్గములో నిశ్చింతగా నివశించుచున్నాడనియు, వానిమీదికి తటాలున మహారాష్ట్ర సైన్య దళమును బంపిన మొగలాయి సైన్యాధిపతి సులభముగా నోడి పోవుననియు గూఢచారులనుండి రామదాసు తెలిసికొనెను. గురువుగారి ఆజ్ఞనాతడు శిరిసావహించి మొగలాయి సైన్యమును పునహానుండి తరిమి తన దుర్గమును స్వాధీనము చేసుకొనుటకు శివాజి దృఢ సంకల్పపూరితయ్యెను. వెయ్యి సైనికులతోను, కొంతమంది ప్రాణమిత్రులతో నాతడు పునహానగర సామీప్యమును జేరెను.

రాత్రి సయస్తాఖాను నిశ్చింత నిద్రించుచుండగా మహారాష్ట్రసేనాధిపతి నాల్గువందల కాలిబలముతో శత్రువునివాస స్థలమును చేరుకొనెను. ఆధ వనముయొక్క ప్రతిభాగముతో నాతనికి పరిచయముకలదు. అనుచరుల సహాయబలముచే సరియైన మార్గమును కనుగొని తన శత్రువు గాఢముగా నిద్రించుచున్న గదిలో ప్రవేశించెను. మొగలాయి సైన్యాధిపతిలేచి కండ్లు నలుపుకొనుచుండగా నేమియు నాలోచించుటకు వ్యవధి నివ్వక వానిని తనవాడియైన ఖడ్గముచే మహారాష్ట్రసేనాధిపతిని నరకు

టలో వాని బాటగన్నవేలు తెగి క్రిందపడెను. భయముచే మొగలాయి సైన్యమప్పుడే మెలకువ గొంచెను. వాని కుమారుని, నలభై సన్యభటులను చంపిన తరువాత శివాజి తనస్వస్థలమును జేరెను. నిశారాత్రిసమయమున రహస్యముగా వచ్చి ఆతిథు జూపిన నైపుణ్యతకు మొగలాయి భటులందరును ఆ చ్చరపునొంది భయముచే గడగడ వణకసాగిరి. ఖాన్ సాహెబు భగ్నహృదయుడై దాక్షిణ్యమును విశచెను. వాని స్థానములో నాతని కుమారుడైన మొజీన్ యనునాతడు శాసన కర్తగా నియమింపబడెను. మంచి సమయమేతెంచినదని యూహించి ఐశ్వర్యముచే తలతూగుచున్న శురాటనగరమును శివాజి ముట్టడించెను. శురాట నగరమునకు పిరికిపందయైనవాడు శాసన కర్తయగు కారణమున పురజనులను శత్రువునికి వశముజేసి పురమునుండి పారిపోయెను. మొగలాయిల దౌర్జన్యము మహారాష్ట్రరాజునిలోకోపము, కసి మొదలగు దుష్ట లక్షణములను పురికొల్పెను. దయగాని, దాక్షిణ్యముగాని లేక శురాట నగరమందంతట నాతడు దోపిడు మొదలుపెట్టెను. కోటి రూప్యములను, అమూల్యమైన రత్నములను దోపిడిలో సంపాదించి శివాజి స్వస్థలమును చేరుకొనెను.

పదహారు వందల అరవైనాల్గున సంవత్సరమున జయసింగ

నువాడు శివాజి నెదుర్కొనెను. యవరాజైన మోజిమ్ విలాస పురుషుడు. మహారాష్ట్రుల నెదుర్కొని వారల నోడించు భావ్యత జన్వంతసింగుపై విడచి ఆతడు నిశ్చింతగా మృగయావినోదములలో కాలము గడపుచుండెను. జన్వంతసింగు మహారాష్ట్ర సైన్య విధ్వంసమునకు వానావిధముల ప్రయత్నించెను. కాని కార్యములేకపోయెను. శివాజి ఆగ్రహ పూరితుడై అహమద్ నగరముపై దండు పెడలి దోపిడిమొదలిడెను. మొగలాయి చక్రవర్తి జన్వంతసింగు తగినవాడు కాడని గ్రహించి ఢిల్లీనగరమునకు తక్షణమే రమ్మని సందేశము సంపెను. మహారాష్ట్రాధిపతి జయసింగువంటి శత్రువునిచే నెదుర్కొన బడినందులకు చాలా ఆత్రుతగా నుండెను. మొట్టమొదట యుద్ధము నారంభించక, చుట్టునున్న చిన్న చిన్న జాగీరుదారులకు బహుమానముల నిచ్చి శివాజినోడించుటకు జయసింగు పాటుబడెను. మహారాష్ట్ర సైన్యములో ప్రధానులకు లంచమిచ్చి కూడను వశపరచుకొనుట కాతడు ప్రయత్నించెను. ఏలగైతేనేమి, రెండుకక్షలును యుద్ధమును ప్రారంభించిరి. ఆ 30 పరాక్రమశక్తి మహారాష్ట్ర సైన్యమును భయకంపితులుగాజేసెను. మొగలాయిదండు మహారాష్ట్రుల రాజ్యములో బ్రవేశించి అనేక గ్రామములలో దోపిడిచేసిరి. కొన్ని దుర్గములు సైత మాక్రమింపబడెను. సంధి జేసికొనుట యుక్తమని శివాజి జయసింగునకు సందేశము

నంపెను. యుద్ధములలో నారితేరిన మహారాష్ట్రరాజుని వంటి నిపుణుని పరాక్రమముతో మొగలాయి ప్రతినిధికంతగా నమ్మకములేదు. యుద్ధములో కలుగు మరణములను, బాధలను, జనులకు కలుగు యిక్కటులను తొలగించుటకు గాను శివాజి సంపించుకొనుటకు తమాష పడెను. మంచితరుణమేతెంచినది తలంచి ఔరంగజేబు చక్రవర్తి రాజనీతిని కనబరచెను. మహారాష్ట్రులు సంధిప్రయత్నములలో నున్నారని విని సంతోషించి మొగలాయి చక్రవర్తి శివాజిని ఆగ్రానగరమునకు రమ్మని వార్తబంపెను. మొగలాయిలకు వశమగుటగాని, వారల దర్బారునకేతెంచుటగాని ఆతడెన్నడు యిష్టపడడనునది సంధిపరతులలో నొకటి. ఔరంగజేబు కబురు వానిలో కొంతఆశను కలిగించెను. చక్రవర్తిగారి సభలో హాజరగుమని జయసింగు యనేకసారులు ఆతనికి కబురంపెను. ఆతడు మొగల్ దర్బారున కేతెంచిన ఔరంగజేబు దక్కను రాజ్యమునకు వానిసంధితిగా జేయుటయే గాక వానికి మాణిక్యములను అమూల్యమైన వజ్రములనిచ్చి ధన, కనక, వస్తువాహనములలో ముంచివేయుట కాతడు నిశ్చయించుకొని యున్నాడని జయసింగు శివాజితో చెప్పుచుండెను. దర్బారున కేతెంచినంతమాత్రమున వానికెట్టి అన్యాయము చేకూరదని వానితో మొగలాయి ప్రతినిధి వాగ్దానము చేయుచుండెను. వేరొకమార్గము లేదని

నిశ్చయము చేసుకొని, మహారాష్ట్ర యోగక్షేమమును నెలకొల్పుటకు శివాజి శత్రువుల సలహా నంగీకరించెను. గురువైన రామదాసుని, తల్లియైన జీజీభాయిని, తదితర యోధులను రాజ్యభారము వహింపుమని చెప్పి ఆతడు ఆగ్రానగరమునకు పయనమయ్యెను. ఆగ్రానగర మేతెంచిన తోడనే, తానుభయపడుచున్నదే తటస్థించెను. మొగల్ కోర్టులో ఖైదీగా నాతడు చబడెను, రాజనీతి పరిజ్ఞానములో ఔరంగజేబు, శివాజియు సరిసమానులు. తనముద్దుకొమారునితో సహా నాతడు మొగలాయి కోర్టును విడిచెను. రెండు సంవత్సరములు కాలము సన్యాసి వేషమును వేసుకొని పుణ్యక్షేత్రముల నన్నిటిని సందర్శించి 1666 వత్సరములో శివాజి తన రాజ్యములో కాలిడెను.

మొగలాలచే తీసికొనబడిన రాజ్యమును స్వాధీనము చేసుకొనుట కతడు ద్విగుణోత్సాహముతో పాటుబడెను. పురందర దుర్గము వశముచేసుకొనబడెను. ఈ సమయమందు మొగలాయి సైన్యాధిపతియైన డిలీర్ ఖానుకిన్ని యువరాజైన మోజిమ్‌కిన్ని విరోధముగా నుండెను. మొగలాయి సైన్యములో రెండు కక్షలుండుటనుజూచి శివాజి ఖరారు నగరములో రెండవసారి దోపిడి మొదలిడెను. ఈమారు అద్భుతము వానిపై కరుణ జూపెను. ఆతడు చేయుచున్న యుద్ధమును జూచి

మొగలాయి సైన్యము భయపడుచుండెను. మొగలాయి సైన్యాధి పతులలో ప్రధానుడైన మహబత్ ఖాను సైతము వాని చే నోడింపబడెను. 1671 సంవత్సరము మొదలుకొని 1675 సంవత్సరములలో నాతడు సామీప్యముననున్న బాగ్నాలా, నాశిక, కొలహాపురము, కర్నాటకము మొదలుగాగల రాజ్యముల నాతడు సశపరచుకొనెను. అనేక సంవత్సరముల పరిశ్రమ వలన రామదాసుని జీవితాదర్శమైన స్వతంత్ర హిందూరాజ్యము స్థాపనమయ్యెను.



పదునొకండవ అధ్యాయము.

శివాజి పట్టాభిషేక మహోత్సవము, ధర్మరాజ్య సంస్థానము,
రామదాస స్వామి మరణము.

విశాలరాజ్యమును పరిపాలించుచున్నను, ధనకనకవస్తు
వాహనములచే తులతూగుచున్నను, యుద్ధములలో నిరస
మానమైన వైపుణ్యతగల సైనికభటులాతని కొలువులోనున్న
ను శివాజి నింతవరకు జనులు రాజుగా పరిగ్రహించుటలేదు.
ఆయాకారణమున రామదాసస్వామి వాని పట్టాభిషేక మహో
త్సవమును జరుపు ఆవస్థకతను గుర్తించెను. తదనుగుణ్య
ముగా నానుభవమునకు కావలసిన యేర్పాటులు జరుగుట
ప్రారంభ మాయెను. వేదాధ్యయములో సంపూర్ణముగా నా
రితేరిన పండిత శిఖామణులు నానాదేశముల నుండియు గురువు
గారిచే రప్పింపబడిరి. దేదీప్యమానమైన సంభ్రమముతో ప
ట్టాభిషేక మహోత్సవము ఆరంభింపబడి జయప్రదముగా ము

గిసెను. బ్రాహ్మణోత్తములకును, సన్యాసులకును, బీదలకు
 సభిక ధనము దానము చేయబడెను. రామదాసుని జీవిత
 చరిత్ర అధికముగా పెరిగి పోవునను భయముచే నుత్సవ వినర
 ముల నన్నిటిని మేము వర్ణింపలేకపోతిమి. గుడిమాతృ బ్రా
 హ్మణుదేశానుసార మాతడు మహారాష్ట్ర సింహాసనము
 పై సెగిరిప బడెను. అనేక సంవత్సరముల పరిశ్రమన
 లన రామదాసుని జీవితాదర్శము సర్వలీకృత మానెను. ఇ
 వాని యథావిధిగా రాజ్య పరిపాలనము చేయుచుండుటను
 గాంచి, రాచరయ వ్యవహారములో నెట్టి శోక్యము లేకుం
 డేసికొని రామదాసు మతస్రచారియునై తన కుటుంబయు
 ను వినియోగించుచు వచ్చెను. మహారాష్ట్రములో నున్న జా
 తునిన్నిటి మధ్యను సఖ్యత నేర్పడక పోయిన యెడల మహా
 రాష్ట్రము తన వ్యక్తిత్వమును నిలుపుకొని ముసల్మానులతో
 నున్న పైరములో నుత్తీర్ణుగుట అసంభవమని రామదాసు
 రుగును. వేలకొలది వర్ణములు, జాతులు గల హిందూసంఘ
 ములో సఖ్యత నేర్పడట అసాధ్యమైనను, స్వార్థ మెరుగని పరిశ్ర
 మవలన యాసన్యాసి సంపూర్ణ విజయము గాంచెను. వానిపు
 న్నైకములను చదువువారు వాని ఉదార మతి నిర్దోషములను

తెలిసికొనుటయేగాక, విశాలమైన మహారాష్ట్రరాజ్యములో నెట్లు ఆతడు ధర్మ బీజములను నాటినో స్పష్టముగా తెలిసికొన గలరు. మహారాష్ట్రభ్యుదయమును గ్రహింపవలెనను వారిత డు జీవిత మంతయును ధర్మోన్నతికై చేసిన విశ్వప్రయత్నముల లో గాంచ గలుగుదురు. యుద్ధములు జరుగుచున్న కాలము లోను, రాజకీయ పరిస్థితులు వాయువేగముతో మారుచున్న కాలములోను రామదాసుని ప్రచారమెట్లు జనుల ధర్మ రక్షణమునకై తోడ్పడినదో పాఠకులు యూహింప గలుగుదురు. ధర్మచింత, ఆత్మగౌరవము మహారాష్ట్ర జాతులలో గట్టిగా నాటు కొనెను. శివాజి మహారాజు మరణించిన తొమ్మిద సంవత్సరములలో మహారాష్ట్ర రాజ్యము పతనము గావింపబడినను, ఆజాతి కుండవలసిన లక్షణము లేవియును నశింపలేదు. మహారాష్ట్ర విధ్వంసము గావింపబడిన తరువాత గూడను జనులు తమ శక్తిని జూప సాహశించిరి. భారత దేశమంతయును కూడ వారల శక్తిసామర్థ్యములకు లోబడవలసి వచ్చెను. ఈ వశీకృతమునకు వారల శశుబలము కారణముకాదు. రామదాసు నాటిన ధర్మ బీజమే జనుల ప్రధాన బలముగా పరిణమించెను. శివాజి మహారాజు 1680 సంవత్సరమున మరణించిన తరువాత అసమర్థుడైన శంబోజీ చక్రవర్తి పదవి నలంకరించెను.

బలహీనుడు, విహికలోలుడు అగుటజేసి రాజ్య పాలనము సరిగా జేయలేకుండెను. తండ్రిగారి కీర్తిని విస్వంసము జేసికొని, లజ్జలేక మొగలాయి ప్రభుత్వమున కాతడు లోనయ్యెను. రామ దాసీతనిని మంచి మార్గములో బెట్టటకు చేసిన ప్రయత్నములన్ని విఫల మయ్యెను. వాని కనూయత కలిగి రామదాసు నజ్జన సగరమునకు తిరిగి వచ్చెను. ఇచ్చటనే ఆతడు జీవిత కాలమంతయును గడపెను. అంత్యకాల రోతెంచు చున్నదని యూహించి కఠిన తపస్సులో నిమగ్నుడయ్యెను. క్రమక్రమమున వాని దేహము సుష్కింప మొదలిడెను. ఆతని మరణము త్వరలో సమీపించుచున్నదని శిష్యులు తెలిసికొనిరి. వారందరును శ్రీ గురువుగారి సామీప్యమును జేరిరి. రాత్రింబవళ్లు భజన సలుప సాగిరి. భజన, ఉత్సవము జరుపుటకుగాను ప్రత్యేక యేర్పాటులు జేయుమని శిష్యుల నందరిని కోరెను. వాని ఆజ్ఞలు శిరసావహింపబడినవని వేరుగ నిక్కడ వ్రాయ నవసరము లేదు.

1682 సంవత్సరమున కృష్ణనవమినాడు సమర్థుడు బ్రహ్మముహూర్తమున లేచి శిష్యులను బిలిచెను. గురుశిష్యులు ధ్యాన మారంభించిరి. ధ్యానము ముగిసిన తరువాత భజన ప్రారంభించిరి. భజనయైన పిమ్మటను కొంత తడవు విశ్రాంతిజెంది శి

ఘ్యల ప్రోద్బలమున ప్రసాదమునాతడు పుచ్చుకొనెను. భో
 జ. నానంతరమున రామదాసు వారల నందరిని తానున్న
 స్థలమును విడిచి పొమ్మని ఆదేశమిచ్చి యోగావస్థలో
 దేహత్యాగము గావించుకొనెదనని చెప్పెను. ఆమాటలను
 వినినంతనే వారలు వ్యాకులహృదయులై తక్షణమే గురు
 ని యాజ్ఞ మన్నించి దుఃఖానేశములో స్మృతి వచ్చి స్వస్థులైరి.
 వారందరును బ్రహ్మజ్ఞానులనియు, వారెవరనియు నుఁజెంద
 రాదనియు, దుఃఖించుటలో వారేమియును వాని విశమునకై
 గ్రహింపలేదని తెలియుచున్నదనియు రామదాసు బలికెను. తా
 మదంతయు నెరుగుదురని శిష్యులలో నొకరు ప్రత్యక్షింప మి
 చెప్పెను. వారలకు సలహా నిచ్చుటకు, సందేహములను దీర్చు
 టకు, బోధచేయుటకు, వారి హృదయముల నాకర్షించుటకు
 మున్నందు నెవరు నుండరను తలంపు బాధించు చున్నదని శి
 ష్యుడు దీనస్వరముతో నుడివెను. భక్తి శ్రద్ధలతో దాసబాధ
 యను గ్రంథమును తరుచుగా చదువుచుండమని ఆతడు హైద్య
 ము చెప్పెను. ఈ మాటలను బలికి కంఠ మూసుకొని యూర
 కుండెను. కొంత తడవైన పిమ్మట బిగ్గరగా “హర, హరా” య
 ని ఉచ్చరించి యిష్టవేల్చిన శ్రీరామ నామమును స్మరణ చేసిన
 తరువాత వాని వదన మండలమునుండి యొక యపూర్వకాంతి

ప్రకాశింప దొడంగెను. తన జీవితార్థమును నెరవేర్చి యిహ
 లోకమును విడచి పరలోకమున ప్రవేశించి పరబ్రహ్మములో
 నాతడు లీనమయ్యెను.



పండ్రెండవ అధ్యాయము.

రామదాస స్వామి గతించెను. వాని ప్రతినిధిమైన శివాజీ మహారాజు సైతము కాలగతి నొంచెను. నూతనముగా స్థాపింప బడిన స్వతంత్ర హిందూ రాజ్యమునకు శంభోజి పరిపాలకుడు గా నుండినను, త్రాగుడునుండి, ఐహిక లోలత్వమునుండి ఆతడు తప్పించుకొనలేకుండెను. తండ్రివలెనే ధైర్యవంతుడును, తేజస్సు గలవాడును, అశాపూరితుడనై యుండెను. మహారాష్ట్ర జాతి దుర్భాగ్యముచేత ఘోరమైదులగు మొగలాయి గూఢచారుల చేతిలో నాతడు కీర్త్యుమృత్యుల నుండెను. అందుచేతనే, కనోజ్ దేశవాస్తవ్యుడైన కానుషయను బ్రాహ్మణుని సలహా చేత తన సవతితల్లియైన తారాభాయిని చెరసాలలో నుంచుట, బాలాజీ వంటి స్వార్థమెరుగని స్నేహితులను యేనుగుచే మట్టించుట తటస్థించెను. అతని దుర్బలత, విలాసబుద్ధి మహారాష్ట్ర రాజ్యము యొక్క అవినీతికి కారణ మయ్యెను. శివాజీ మరణాంతరమున, తాను ప్రతిష్ఠించిన రాజ్యమంతయును చిన్నభిన్నమై అనేక రాజ్యములుగా నేర్పడి మొగలాయిల వశమయ్యెను. మహారాష్ట్ర రాజ్య గౌరవ మిప్పు

శుభ్రావృత్తివార్త మయ్యెను.

అయితే రామదాసుని సాధన విఫలమయ్యెనా? శివాజి మహారాజుని మహారాష్ట్ర రాజ్యము అధర్మ నూర్ములపై నా ధారాడియుండెనా? కాదు కాదు. అటు యూహించుటకు ఏటు లేదు. అసూయతనే మూలాధారముగా జేసుకొని రామదాసు న్నడును మత ప్రచారమును గావించి యుండలేదు. మేము లనుండి ఖిందూజాతిని తప్పించుటకుగాను అతడు శివాజికి గురువుగా నుండలేదు. ఒక మహాసత్వమును బోధచేయుటకుగాను అతడు ఆవిరూపుడు డయ్యెను. ఎదొనికై మనుజు లందఱును ప్రపంచమనే నాటకములో సహర్షి శలు సాటుబడుచుం దురొ, ఆజన్మ హక్కును బోధచేయుటకును, స్వాతంత్ర్య మను దానియొక్క నాణిని వినిపించుటకు నాతడు జన్మించె ను. ఈ అధికారమును హిందువులు, మహమ్మదీయులు, బౌద్ధులు, క్రైస్తవులు పొందుటకు సమాన హక్కులను కల్పియు న్నారు. ఎప్పుడు అన్యాయము, అధర్మము కానబడి యీజన్మ స్మాధికారమును రూపుమాపు జేయుచుండునో ఆసమయ ములయందు మానవుని ఆత్మ నిరోధించును. అట్టి కిష్కాదిని తులలోనే మహాపురుషులు జన్మింతురు. అొకవిఖ్యాతి వడసిక న మర్థ రామదాసు యీ తరగతికి జేందిన మహాపురుషుడని

వాని జీవితచారిత్రము వలన తేటతెల్లమగును. మహారాష్ట్ర జాతి వాని నెన్నడును మరువలేదు. విదేశీయుల దుర్మితచేత దేశము భయముతోను, సంశయముతోను స్వక్కుచుండెను. ఆ త్మవిశ్వాసమును పోగొట్టుకొని అన్యదేశీయులకు పాదాశ్రయములగుట జనుల దుర్గతిని సూచించును. మహారాష్ట్ర జాత్యైన్నత్యమునకు విరుద్ధముగా నున్న పరిస్థితులలో పోరాటము సల్పుట రామదాసునికి అవసరమయ్యెను. నీతిరాహిత్యమగు ముసల్మానుల దౌర్జన్యమును సహింపలేక హిందువులకు వారల పైని యుద్ధము చేయుమని బోధచేసెను. ముసల్మానుల మత ధర్మముల నెన్నడు నతడు నిందచేయలేదు. ఆ కాలమందు అమలులో నున్న ధర్మముల యందాతనికి అమితమైన భక్తి విశ్వాసములు గలవు. చైతన్యదేవుని తరువాత అన్ని ధర్మముల యందు సమభావము గల వా డీ దేశమందుద్భవించలేదు. అట్టి మహాపురుషుని సాధనము విఫలము కానేరదు.

ఇన్నిటికంటె మించినది, ఆతడు సూక్ష్మబుద్ధిగల న్యాయవాదియు, రాజకీయ వేత్తయు. జాత్యైన్నత్యమునకును, పంచముల పురోవృద్ధికిన్ని విధివిరామములేక పాటుబడెను. శూద్రత్వమును పోగొట్టి నానావృత్తులలోను వారలను ప్రవేశబెట్టెను. శివాజి మహారాజునకు రాజ్యపాలనములోను, న్యాయపద్ధతులను తయారు జేయుటలోను, దుర్గముల నిర్మాణము

